

علیٰ محیٰی تختہ اختتام کی تہجارت

حوش آئند  
اقدام

ہفت روزہ  
ختم نبوت

INTERNATIONAL KHATM-E-NUBUWWAT KARACHI  
URDU WEEKLY PAKISTAN

شمارہ ۲۸۱

۲۰۱۲ء کے مطابق ۲۲ ستمبر ۲۰۱۲ء

جلد ۳۳

قرآن کریم

کی عظمت اور اس کا پیغام

موبائل فون  
ضروری احکام

سیکولر طبقہ کی  
فاشسٹ کاروائیاں

Email: editorkn@yahoo.com

Website: <http://www.khatm-e-nubuwwat.org>  
<http://www.khatm-e-nubuwwat.com>





# آپ کے مسائل

مولانا اعجاز مصطفیٰ

کاروبار میں شراکت داری

اور دیگر معاملات

حافظ محمد عابد

س:..... میں اور میرے ایک چھوٹے بھائی کی شراکت میں ایک جیولر شاپ میں سونے اور چاندی کا کاروبار گزشتہ ۲۰ سال سے چل رہا ہے اور یہ شراکت میرے والد صاحب نے جب وہ حیات تھے اس وقت دکان اور مال میں بقدر حصہ ۶۰ فیصد اور ۴۰ فیصد چھوٹے بھائی کے کرائی تھی، کیونکہ میرے چھوٹے بھائی ذہنی مریض ہیں، لہذا والد صاحب نے کاروبار سنبھالنے کی مکمل ذمہ داری میرے سپرد کر دی تھی، میرے ان چھوٹے بھائی نے جو شادی شدہ تھے اور تین لڑکے اور دو لڑکیاں بھی ان سے ہیں، والد صاحب کے انتقال کے ۶ سال بعد اپنی اس بیوی کو طلاق دے دی تھی۔ یہ پانچوں بچے کیونکہ کسین تھے، لہذا وہ اپنی مطلقہ ماں کے ساتھ رہے ان کی کفالت کے لئے ماہانہ کچھ رقم انھیں دی جاتی رہی۔ اب وہ بچے جوان ہیں اور ان کا گزارا ان کی اپنی معاش (کمانی) سے کچھ عرصہ سے ہو رہا ہے کہ میں نے بھی اب انھیں ماہانہ خرچ دینا بوجہ چند تنازعات کے بند کر دیا ہے، لیکن میں اپنے

والد صاحب مرحوم کی جانب سے طے کردہ حصے ہماری فیملی کے (رشتہ دار) بھی

کی پاسبانی کرنا چاہتا ہوں، لہذا ملتس ہوں کہ رہتے ہیں، اس کی تقسیم کیسے ہو؟

میری از روئے شرع رہنمائی فرمائی جائے کہ

میں ان کا حق کس طرح ادا کر سکوں؟

ج:..... آپ کے والد مرحوم نے جو آپ دے دی جائے اگر وہ الگ ہوتا چاہتے ہیں اس

دونوں کے درمیان شراکت داری قائم کی تھی، مکان سے، اور اگر وہ اپنے حصے میں رہنا چاہتے

اس حساب سے آپ کو یہ معاملہ طے کرنا ہوگا۔

ج:..... ذکوۃ کی ادائیگی کا ان کی جانب سے اور میری جانب سے طریقہ کار کیا ہو؟

ج:..... آپ اپنے حصے کی ذکوۃ ادا سے ہوں گی اور ان کے معاملات کو سلجھانے

کرنے کے پابند ہوں گے اور اپنے بھائی کے اور سینے اور بھانے کے لئے ہمیں ہی حصہ لینا

حصہ کی بھی ذکوۃ ان کی اجازت سے ادا کر سکتے ہوگا، لہذا رہنمائی فرمائیے کہ ہمیں ان کے اور

ہیں، گزشتہ سالوں کی ذکوۃ بھی ادا کریں۔

ان کی اولادوں کی بہتری کے لئے کیا

س:..... میرے ان بھائی کے حصے میں اقدامات اٹھانے چاہئیں؟

ج:..... اگر ان کی تمام اولاد عاقل بالغ آئی ہوئی رقم یا کاروبار سے تعلق کا کیا ہو؟

ج:..... آپ کے بھائی کا جو ۴۰ فیصد ہے تو ان کی ذمہ داری ہے کہ وہ اپنے والد کی

حصہ ہے، اس پر جو بھی منافع ہوتا ہے وہ ان کو دیکھ بھال کریں، جب تک وہ حیات ہیں مرتے

لینا چاہئے۔ اگر آپ نے ان کو اس حساب سے کے بعد ان کے ترکہ اور جائیداد کو ان کی اولاد

کم دیا ہے تو آپ کے ذمہ بھایا ادا کرنا قرض کے درمیان تقسیم کیا جائے گا، زندگی میں ماں

کے طور پر واجب ہے۔ گزشتہ تمام سالوں کا باپ کی جائیداد کو ان کی اولاد کے درمیان تقسیم

حساب کر کے ادا کرنا ہوگا۔

س:..... میرے ان بھائی کا ترکہ میں وغیرہ میں بالغ اولاد کا کوئی حق نہیں ہوتا اور نہ ہی

مکان میں ۶ حصہ بھی ہے اور وہ بھی اسی جگہ وہ زبردستی ان سے وصول کر سکتے

قیام پتہ میرے ہیں، اس موروثی مکان میں اور بھی ہیں۔ واللہ اعلم بالصواب





مولانا سید سلیمان یوسف بنوری صاحبزادہ مولانا عزیز احمد  
علامہ احمد میاں حمادی مولانا محمد اسماعیل شجاع آبادی  
مولانا قاضی احسان احمد

شمارہ: ۳۸

۳۰ رجب المرجب ۱۴۳۶ھ مطابق ۲۳ تا ۳۱ دسمبر ۲۰۱۳ء

جلد: ۳۳

### بیاد

امیر شریعت مولانا سید عطاء اللہ شاہ بخاری  
خطیب پاکستان قاضی احسان احمد شجاع آبادی  
مجاہد اسلام حضرت مولانا محمد علی جالندھری  
مناظر اسلام حضرت مولانا لال حسین اختر  
محدث العصر حضرت مولانا سید محمد یوسف بنوری  
خواجہ خواجگان حضرت مولانا خواجہ خان محمد صاحب  
فاجع قادیان حضرت اقدس مولانا محمد حیات  
مجاہد ختم نبوت حضرت مولانا تاج محمود  
ترجمان ختم نبوت مولانا محمد شریف جالندھری  
چائین حضرت بنوری حضرت مولانا مفتی احمد الرحمن  
شہید اسلام حضرت مولانا محمد یوسف لدھیانوی شہید  
حضرت مولانا سید انور حسین قمی الحسینی  
مبلغ اسلام حضرت مولانا عبدالرحیم اشعر  
شہید ختم نبوت حضرت مفتی محمد جمیل خان  
شہید ناموس رسالت مولانا سعید احمد جلال پوری

### اس شمارے میں

- ۱ خوش آمد آمد!
- ۲ قرآن کریم کی عظمت اور اس کا پیغام
- ۳ تعلیمی اداروں میں نیکو طبقے کی فاشٹ کارروائیاں
- ۴ موبائل فون کے ضروری احکام
- ۵ حضرت دین پورنی سے چند یادگار ملاقاتیں
- ۶ علامہ ڈاکٹر خالد محمود سومرو.... تذکرہ وفیات
- ۷ کیپٹن (ر) صفدر کی تقریر
- ۸ تحریک ختم نبوت.... آغاز سے کامیابی تک (۱۰)
- ۹ جناب محمد نذیری قبول اسلام کی سرگزشت (آخری قسط)
- ۱۰ مولانا زہرا ہاشمی
- ۱۱ مفتی عبدالرؤف سکھروی مدظلہ
- ۱۲ مولانا محمد اسماعیل شجاع آبادی
- ۱۳ علامہ ڈاکٹر خالد محمود سومرو.... تذکرہ وفیات
- ۱۴ مولانا زہرا ہاشمی
- ۱۵ تحریک ختم نبوت.... آغاز سے کامیابی تک (۱۰)
- ۱۶ جناب محمد نذیری قبول اسلام کی سرگزشت (آخری قسط)

### زرق و برق

امریکا، کینیڈا، آسٹریلیا: ۱۹۵ ڈالر یورپ، افریقہ: ۷۵ ڈالر، سعودی عرب،  
حمہ عرب امارات، بھارت، مشرق وسطی، ایشیائی ممالک: ۶۵ ڈالر  
فی شمارہ: ۱۰ یورپ، شیشائی: ۲۲۵ روپے، سالانہ: ۳۵۰ روپے

WEEKLY KHATM-E-NUBUWWAT, A/c# 0010010964680019  
(انٹرنیشنل بینک اکاؤنٹ نمبر) IBAN NO. PK68ABPA0010010964680019  
AALMI MAJLIS TAHAFUZ KHATM-E-NUBUWWAT 0010010964710018  
(انٹرنیشنل بینک اکاؤنٹ نمبر) IBAN NO. PK45ABPA0010010964710018  
Allied Bank Binori Town Branch Code: 0159 Karachi.

### سرپرست

حضرت مولانا عبدالحمید لدھیانوی مدظلہ  
حضرت مولانا ڈاکٹر عبدالرزاق سکندر مدظلہ

### میراے

مولانا عزیز الرحمن جالندھری

### نائب میراے

مولانا محمد اکرم طوقانی

### مدیر

مولانا محمد اعجاز مصطفیٰ

### معاون مدیر

عبداللطیف طاہر

### قانونی مشیر

حشمت علی حبیب ایڈووکیٹ

منظور احمد میا ایڈووکیٹ

### سرکاری نمبر

محمد انور رانا

ترجمین و آرائش:

محمد ارشد خرم، محمد فیصل عرفان خان

### لندن آفس:

35, Stockwell Green  
London, SW9 9HZ U.K  
Ph: 0207-737-8199

### مرکزی دفتر: حضوری باغ روڈ، ملتان

فون: ۰۶۱-۴۵۸۳۳۸۶، ۰۶۱-۴۵۸۳۳۸۶  
Hazori Bagh Road Multan  
Ph: 061-4583486, 061-4783486

### رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی فون: ۳۲۷۸۰۳۳۷، ۳۲۷۸۰۳۳۰  
Jama Masjid Bab-ur-Rehmat (Trust)  
Old Numaish M.A. Jinnah Road Karachi  
Ph: 32780337, 34234476 Fax: 32780340



# خوش آئند اقدام!

الحمد لله وسلام على عباده الذين اصطفى

حق و باطل اور خیر و شر کا مقابل، تضاد و تضاد روزِ ازل سے چلا آ رہا ہے۔ ہر رخ کے پیر و کار اپنے اپنے رخ پر لگا تار معروف عمل چلے آ رہے ہیں۔ ایک طرف حضراتِ انبیاء کرام علیہم السلام اللہ تعالیٰ کے بندوں کو اللہ تعالیٰ سے ملانے کے لئے آتے تھے تو دوسری طرف اللہ تعالیٰ کے بندوں کو اللہ تعالیٰ کے راستے سے دور کرنے اور ہٹانے والے کفار بھی رہے ہیں۔ ایک طرف حضرت ابو بکرؓ، حضرت عمرؓ، حضرت عثمانؓ اور حضرت علی رضی اللہ عنہ جیسے خلفاء راشدین اور ان کے قبیضین تھے تو دوسری طرف ابولہب، ابوجہل، عقبہ، شیبہ اور ان کے ناکین بھی رہے ہیں۔

سب جانتے ہیں کہ اس وقت بے دین، بد دین، ملحدین، مغربی تہذیب کے دل دادہ، کفار کے اشارہ ابرو پر ناچنے والے شریکِ ہند عناصر سب متحد و منظم ہو چکے ہیں اور اپنے مغربی ایجنڈے کو پاکستانی قوم پر مسلط کرنے کی جگہ دو اور کوشش میں لگے ہوئے ہیں۔ دوسری طرف منع خیر دینی، سیاسی و مذہبی جماعتیں اور تنظیمیں بکھری ہوئی اور الگ الگ راستوں اور شاہراہوں پر چل رہی تھیں۔ ظاہر ہے کہ اس طرح تو کوئی بھی جماعت یا تنظیم انفرادی طور پر منزلِ مقصود نہیں پاسکتی تھی، کیونکہ منظم شرکا مقابلہ منظم خیر سے ہی ہو سکتا ہے۔ علمائے کرام کے ہاتھ میں قرآن کریم اور سنتِ رسول اللہؐ ہے اور مقابل میں مغربی تہذیب ہے جو سراسر جہل اور ہوا ہوس پر مبنی ہے۔

کسی جماعت یا اتحاد کی دنیوی ترقی اور کامیابی کے لئے جو امور سنہری اصول کی حیثیت رکھتے ہیں، ان کا لحاظ رکھنا بہت اہم اور ضروری ہے، مثلاً:

۱..... ماضی سے ربط ہو، تاکہ تاریخی وابستگی کی وجہ سے ہمارا قومی تشخص اور ملی جذبہ دونوں زندہ رہیں۔ یعنی کتاب و سنت پر سختی سے عمل ہو، صحابہ کرام رضوان اللہ تعالیٰ علیہم اجمعین جو قرآن کریم کے الفاظ میں اللہ تعالیٰ کی منشا اور مراد کو پورا کرنے والی جماعت ہے، ان کے نقش قدم کی پیروی ہو، اپنے اسلاف اور اکابر کی تاریخ کو اپنے سامنے رکھتے ہوئے لائحہ عمل مرتب کیا جائے۔ اس سے ان شاء اللہ تعالیٰ! نہ صرف یہ کہ دنیا میں کامیابی و کامرانی ملے گی، بلکہ اس سے آخرت بھی سنورے گی۔

۲..... بحیثیت جماعت سب کی فکر اور عمل ایک ہو، جیسا کہ قرآن کریم میں ہے: ”وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا“ جب سب کی فکر ایک ہوگی، سب کا عمل ایک ہوگا تو اس سے جماعتی قوت مضبوط ہوگی، اس سے نتائج اور مقاصد تک پہنچنے میں بہت مدد ملے گی اور منزلِ قریب سے قریب تر ہوتی نظر آئے گی، خدا نخواستہ اگر اب بھی اپنی اپنی آراء پر اصرار و جمود رہا اور اپنی اپنی خواہشات کے پیچھے پڑے اور اڑے رہے تو ایسی صورت میں ماضی کی طرح ہماری حقیقی قوت پارہ پارہ ہو کر خلفشار کی نذر ہو جائے گی۔

۳..... اس اتحاد اور یکجہتی کو برقرار رکھنے کے لئے اس کے ظاہری و باطنی اسباب قوت کی فراہمی بھی ضروری ہے، مثلاً: ظاہری و باطنی قوت کے اسباب میں سے ہے کہ ہر جماعت اپنے اپنے جماعتی کارکنوں کو تعلیم (خواہ وہ دینی ہو یا عصری) و اخلاق، دعا و تضرع اور چھوٹے بڑے کی تمیز و تعظیم کے اسلحہ سے ضرور لیس کرے۔ جب ہر جماعت کے کارکنانِ تعلیم یافتہ، مہذب، باادب، بااخلاق اور تربیت یافتہ اور اللہ تعالیٰ سے مانگتے اور منوانے والے ہوں گے تو یہ کارکن مستقبل میں مسلم معاشرہ کی صحیح معنوں میں راہنمائی کا فریضہ انجام دے سکیں گے اور علمی و عملی میدان میں کوئی خلا باقی نہ رہے گا۔



۴..... جہد مسلسل یعنی دین و دنیا کے مقاصد کے حصول کے لئے مسلسل دلگاہ تار سعی و عمل کرنا، کیونکہ انسان کے لئے دونوں جہانوں میں جو کچھ ملتا ہے وہ سعی و عمل سے ملتا ہے اور جو محنت و کوشش کرتا ہے، وہ ضرور اس کا ثمرہ و نتیجہ پاتا ہے اور اس کے ساتھ ساتھ ان کی تربیت کی جائے کہ دنیا کا حصول بقدر ضرورت ہو، اس لئے کہ جب ایک مسلمان دنیا سے حد سے زیادہ محبت کرتا ہے تو اس کی ساری محنت اور تنگ و دودھاسی کے لئے ہوتی ہے، رفتہ رفتہ دین میں کمزوری آنا شروع ہو جاتی ہے، پھر جائز و ناجائز، صحیح و غلط کے امتیاز میں غفلت اور سستی در آتی ہے، جس کے نتیجہ میں اللہ تبارک و تعالیٰ کے ساتھ اس کا تعلق کمزور ہو جاتا ہے، وہ موت کو بھول کر غافلوں کی طرح زندگی گزارنا شروع کر دیتا ہے۔ ایسا آدمی پھر ذاتی مفاد کو اجتماعی مفاد پر مقدم رکھتا ہے، اپنے اجتماعی تحفظ کو ذاتی تحفظ پر قربان کر دیتا ہے اور آخرت کی جزا و سزا سے تغافل برتنا شروع کر دیتا ہے۔ جس قوم کے افراد ایسے ہو جائیں تو پھر وہ قوم بحیثیت قوم قاتح اور غالب ہونے کی بجائے مغتوح اور مغلوب ہو جاتی ہے۔

اگر غور سے دیکھا جائے اور دنیا کے حالات کا مطالعہ کیا جائے تو صاف نظر آئے گا کہ موجودہ دور میں حقیقتاً صرف دو ہی مذہب ہیں: ۱..... اسلام۔ ۲..... مغربیت۔ باقی یہودیت، نصرانیت، ہندو اور سکھ وغیرہ اب مذہب نہیں رہے، بلکہ وہ قومیتیں ہیں، کیونکہ مذہب لائق عمل اور مخصوص تہذیب و تمدن کا نام ہے، جس پر زندگی کا مزن ہے، اس لحاظ سے دنیا میں اسلام اور مغربیت عمل کی دو شاہراہیں ہیں۔ پہلی شاہراہ حق اور دوسری شاہراہ باطل یا پہلی شاہراہ خیر اور دوسری شر ہے اور دونوں میں ٹکراؤ اور مقابلہ ہے۔ مغربیت کی پشت پر سیاست، دولت اور مضبوط پروپیگنڈہ ہے اور اسلام کی پشت پر چند غریب دین دار اور بے سروسامان علمائے کرام ہیں۔

ہر باشعور آدمی جانتا ہے کہ صرف مسلمان ہی نہیں، بلکہ انسانیت کی اصلاح و فلاح صرف قرآن و سنت پر عمل پیرا ہونے میں ہے اور قرآن و سنت کے صحیح ترجمان اور راہنمائی کرنے والے علماء کرام ہیں۔ اس لحاظ سے اگر پوری ملت اسلامیہ کو ایک شخصیت کا وجود تصور کیا جائے تو علمائے کرام اس کا دل کہلائیں گے۔ جس طرح شخصی زندگی کے فرائض دل ادا کرتا ہے، اسی طرح پوری ملت کے متعلق فرائض بھی علمائے دین کے ذمہ ہیں، چاہے اس حقیقت کو کوئی مانے یا نہ مانے۔ حضور اکرم صلی اللہ علیہ وسلم کا فرمان ہے:

۱..... ”أَلَا وَ إِنَّ فِي الْجَسَدِ مُضْغَةً إِذَا صَلَحَتْ، صَلَحَ الْجَسَدُ كُلُّهُ وَإِذَا فَسَدَتْ، فَسَدَ الْجَسَدُ كُلُّهُ أَلَا وَهِيَ الْقَلْبُ۔“

(صحیح البخاری، باب فضل من استبرأ لدينہ، جلد: ۱، ص: ۲۰، ط: دار طوق النجاة)

ترجمہ: ”خبردار! جسم میں ایک لٹھیڑا ہے، جب وہ ٹھیک ہوتا ہے تو پورا جسم ٹھیک ہوتا ہے اور جب وہ خراب ہوتا ہے تو پورا جسم خراب ہو جاتا ہے اور وہ دل ہے۔“

اور آنحضرت صلی اللہ علیہ وسلم کا فرمان ہے:

”يَدُ اللَّهِ عَلَى الْجَمَاعَةِ۔“ (سنن النسائي، ج: ۷، ص: ۹۲، ط: مكتب المطبوعات الإسلامية، حلب)

ترجمہ: ”اللہ تعالیٰ کی مدد جماعت کے ساتھ ہے۔“

جس طرح جسم کے فساد و اصلاح کا دار و مدار دل پر ہے، اسی طرح فساد و اصلاح کا دار و مدار علمائے کرام ہیں۔ قرآن کریم اور احادیث نبویہ میں علمائے کرام کے لئے بے شمار فضائل، اعزازات، مراتب و مقامات اپنی جگہ بہت اہمیت رکھتے ہیں، لیکن شرط یہ ہے کہ علماء کرام متحد ہوں اور عوام پر ان کا اثر ہو، کیونکہ قوت اتحاد اور ضعف انتشار سے منسلک ہے، جیسا کہ قرآن کریم میں ہے:

۱..... ”وَ أَطِيعُوا اللَّهَ وَرَسُولَهُ وَ لَا تَنَازَعُوا فَعْتَثَلُوا وَ تَلْخَبَ وَ يَنْحَكُمُ وَ أَصْبِرُوا إِنَّ اللَّهَ مَعَ الصَّابِرِينَ۔“ (الأنفال: ۳۶)

ترجمہ: ”اور حکم مانو اللہ کا اور اس کے رسول کا اور آپس میں نہ جھگڑو، پس نامرد ہو جاؤ گے اور جاتی رہے گی تمہاری ہوا اور صبر کرو، بے شک اللہ

ساتھ ہے صبر والوں کے۔“



۲: ”يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ۔“ (آل عمران: ۲۰۰)

”اے ایمان والو! صبر کرو اور مقابلہ میں مضبوط رہو اور لگے رہو اور ڈرتے رہو اللہ سے، تاکہ تم اپنی سزا کو پہنچو۔“

اسی بات کا پاس اور لحاظ رکھتے ہوئے دیوبند مکتب فکر سے تعلق رکھنے والی تمام دینی جماعتوں، تحفیسوں اور اداروں کے سربراہوں اور قائدین کی مشاورت سے حضرت مولانا سید عطاء المؤمن شاہ صاحب بخاری کی میزبانی میں ۱۸ نومبر ۲۰۱۳ء کو اسلام آباد کے مقامی ہوٹل میں اجلاس رکھا گیا اور تمام جماعتوں کے سربراہوں کو اس میں مدعو کیا گیا۔ اس اجلاس میں جامعہ علوم اسلامیہ علامہ بنوری ٹاؤن کے رئیس و شیخ الحدیث حضرت مولانا ڈاکٹر عبدالرزاق اسکندر دامت برکاتہم العالیہ کو بھی دعوت دی گئی۔ حضرت ڈاکٹر صاحب چونکہ بیرون ملک سفر پر تھے، آپ کی نیابت آپ کے بڑے صاحبزادے اور جامعہ کے استاذ حضرت مولانا سعید خان اسکندر صاحب نے کی۔ ان کے علاوہ اس اجلاس میں جن اہم شخصیات نے شرکت کی، وہ درج ذیل ہیں: جے یو آئی (ف) کے سربراہ حضرت مولانا فضل الرحمن، جمعیت علماء اسلام (س) کے سربراہ حضرت مولانا مسیح الحق، اہل سنت والجماعت کے سیکرٹری جنرل ڈاکٹر خادم حسین و حلقوں، وفاق المدارس العربیہ کے سیکرٹری جنرل مولانا محمد حنیف جالندھری، شیخ الحدیث مولانا مفتی حمید اللہ جان، شیخ الحدیث مولانا ڈاکٹر شیر علی شاہ، مولانا خوبہ ظلیل احمد، جمعیت علماء اسلام (ف) کے سیکرٹری جنرل مولانا عبدالغفور حیدری، سیکرٹری اطلاعات حافظ حسین احمد، پاکستان شریعت کونسل کے سربراہ مولانا زاہد الراشدی، مجلس احرار اسلام کے سید کفیل شاہ بخاری، روزنامہ اسلام کے چیف ایڈیٹر مفتی زرین خان، عالمی مجلس تحفظ ختم نبوت کے مولانا اللہ وسایا، دارالعلوم تعلیم القرآن راولپنڈی کے مہتمم مولانا اشرف علی، انٹرنیشنل ختم نبوت مومنٹ کے مولانا محمد الیاس چینیوٹی، جمعیت علماء اسلام آزاد جموں و کشمیر کے امیر مولانا سعید یوسف، مولانا عبدالرؤف فاروقی، مولانا مسعود الرحمن عثمانی، مولانا محمد امین ربانی، مولانا نذیر فاروقی، مولانا نذیر احمد صدیقی، مولانا قاضی عبدالرشید، مولانا سید یوسف شاہ، مولانا عمر قریشی، مولانا منیر احمد اختر، پیر عزیز الرحمن ہزاروی، قاضی مشتاق، قاضی ارشد الحسنی، مولانا عبدالعزیز اور دیگر جید علماء و قائدین۔

اس اجلاس کی صدارت قائد احرار حضرت مولانا عطاء المؤمن شاہ صاحب بخاری نے کی۔ اجلاس میں بحث و تمحیص کے بعد آٹھ نکاتی ایجنڈا بھی پاس کیا

گیا جو مستقبل میں تمام جماعتوں کے لئے یکدہ وحدت رہے گا:

۱:..... پاکستان کے اسلامی تشخص کا تحفظ اور اسلامی نظام کا نفاذ۔

۲:..... قومی خود مختاری اور ملکی سالمیت و وحدت کا تحفظ، امریکہ اور دیگر طاغوتی قوتوں کے سیاسی اور معاشی غلبہ و تسلط سے نجات۔

۳:..... ۱۹۷۳ء کے دستور بالخصوص اسلامی نکات کی عمل داری۔

۴:..... تحفظ ختم نبوت، تحفظ ناموسی رسالت کے قوانین اور اسلامی نظریاتی کونسل کی سفارشات پر عمل درآمد کی جدوجہد۔

۵:..... مقام اہل بیت عظام و صحابہ کرام رضوان اللہ علیہم اجمعین کا تحفظ۔

۶:..... قومی تعلیمی نظام و نصاب میں غیر ملکی کلچر کے فروغ کی مذمت اور روک تھام۔

۷:..... فیاشی و عریانی کی روک تھام۔

۸:..... ملک کو فرقہ وارانہ نفرت انگیزی اور شیعہ سنی اختلافات کو نسادات کی صورت اختیار کرنے سے روکنا اس اتحاد کے مقاصد میں شامل ہے۔

اجلاس کی پہلی نشست میں ایجنڈے کے ساتھ ساتھ شرکاء اجلاس نے اس کار خیر پر مجلس احرار اسلام اور قائد احرار حضرت مولانا عطاء المؤمن شاہ بخاری صاحب کی نہ صرف تحسین کی، بلکہ اس اجلاس بلانے پر ان کا شکریہ ادا کرنے کے ساتھ ساتھ اتحاد کی ضرورت و اہمیت پر زور دیا۔ پہلی نشست میں مولانا عبدالغفور حیدری، مولانا عبدالرؤف، مولانا قاری محمد حنیف جالندھری کے تفصیلی بیانات ہوئے، جبکہ قائد احرار امیر شریعت حضرت مولانا حافظ عطاء المؤمن شاہ بخاری صاحب نے اجلاس کے آغاز میں خطبہ استقبالیہ دیا۔ تقریباً تمام زعماء نے اتحاد کو وقت کی اہم ضرورت قرار دیا۔ نیز ملک کی مذہبی بھڑی، معاشی اور سیاسی حالات کی (باقی صفحہ ۲۳ پر)



# قرآن کریم کی عظمت اور اس کا پیغام!

شیخ الحدیث حضرت مولانا عبدالحجید لدھیانوی مدظلہ امیر مرکز یہ عالمی مجلس تحفظ ختم نبوت نے ۲۶ نومبر ۲۰۱۳ء کو مدرسہ عائشہ صدیقہ سیالکوٹ میں بیان فرمایا، جسے جناب اولیس احمد فاروقی صاحب نے قلم بند کیا۔ افادہ عام کے لئے نذر قارئین ہے۔

سیالکوٹ میں داخل ہونے کے بعد اس مجلس کا اشتہار نظر پڑا، اس میں جو عنوان بر خود داروں نے دیا ہوا ہے وہ ہے پیغام قرآن۔ یعنی کہ اس جلسہ کا عنوان انہوں نے متعین کیا ہے قرآن کا پیغام۔ قرآن کریم کیا پیغام دیتا ہے، اس لئے میں نے مناسب سمجھا کیونکہ میں معذرت ہی کر رہا تھا کیونکہ طبیعت بھی ٹھیک نہیں اس لئے جو اللہ توفیق دے گا اسی عنوان کے مطابق ہی دو چار باتیں عرض کر دوں۔

پہلی بات تو یہ ہے کہ ہمارے عقیدہ کے مطابق قرآن کریم اللہ کا کلام ہے، یہ کتاب بھی لوح محفوظ میں تھی ویسی ہی اللہ تعالیٰ نے حضرت جبرائیل کی وساطت سے خیر الرسل، افضل الرسل، اشرف الائنات، اشرف المخلوقات، محمد رسول اللہ صلی اللہ علیہ وسلم پر اتاری ہے، یہ کتاب بھی سب کتابوں سے افضل اور قرآن میں خود آیا ہے کہ اسے رمضان المبارک میں اتارا تو رمضان سب مہینوں سے افضل، مکہ مکرمہ (ہذا البلا دالامین) دنیا کے تمام شہروں میں سے مکہ افضل اور کچھ حصہ مدینہ منورہ میں اترا، جیسے کہ آپ سورتمیں پڑھتے ہیں تو آپ نے دیکھا ہوگا کہ بعض سورتوں کے شروع میں مکہ لکھا ہوتا ہے اور بعض کے مدینہ۔ جو ہجرت سے پہلے قرآن اترا ہے وہ کسی سورت میں ہیں اور ہجرت کے بعد والی مدنی۔ دو حصوں میں ہے قرآن پاک۔ قرآن کا تعارف اللہ

تعالیٰ نے سورت بقرہ کی پہلی آیت میں خود ان الفاظ کے ساتھ کروایا ہے، (ذلک الکتاب لا ریب فیہ) یہ کتاب ایسی ہے کہ جس کے من جانب اللہ ہونے میں کوئی شک و شبہ نہیں، کہ بلاشبہ اور یقینی طور پر یہ کتاب اللہ کی جانب سے ہے، پہلی آیت میں ہی اللہ کی طرف سے یہ دعویٰ موجود ہے۔

مگر جب یہ بات سنتے ہیں تو ایک سوال ذہن میں افٹتا ہے کہ کروڑ ہا انسان اس کو اللہ کی جانب سے ہونے میں شک کرتے ہیں، اس بات کو ماننے کے لئے تو کسی لوگ تیار نہیں ہیں، تو یہ بات پھر کیسے کہی جا سکتی ہے کہ اس کے منجانب اللہ ہونے میں کوئی شک نہیں، بے شک یہ اللہ کی جانب سے ہے ہم نے اپنے اساتذہ سے سنا کہ اگلی آیات میں اللہ تعالیٰ نے اس کی خود ہی وضاحت فرمائی ہے۔ تمہیداً پہلی بات تو یہ ہے کہ بسا اوقات بات غلط ہوتی ہے اور انسان کا دماغ صحیح ہوتا ہے، انسان کا دماغ غلط بات کو قبول نہیں کرتا، وہ کہتا ہے میں اس کو قبول نہیں کرتا عقل صحیح ہوتی ہے اور بات غلط، مثلاً عام سمجھانے کے لئے بات کرتا ہوں کہ اگر کوئی شخص یہ دعویٰ کرے کہ دو دو نی پانچ، تو جو عقل والا انسان ہے وہ کہے گا کہ یہ بات تو میری سمجھ میں نہیں آتی، تو اگر کوئی شخص یہ کہے کہ دو دو نی چار اور اگلا بندہ کہے کہ یہ بات میری سمجھ میں نہیں آتی، تو بات صحیح ہے اور عقل خراب، یہ دو باتیں ہیں۔

دوسری بات ایک نگلی اور ایک ڈنڈا ہو تو اگر ڈنڈا سیدھا ہے اور نگلی نیزگی جب ڈنڈا اندر نہیں جائے گا، اور اگر ڈنڈا نیزہا ہو اور نگلی سیدھی پھر بھی ڈنڈا اندر نہیں جائے گا، یہ فٹ تب ہی آئے گا جب دونوں چیزیں سیدھی ہوں گی۔ ایسے ہی عقل سیدھی ہو اور بات بھی سیدھی ہو تو بات سمجھ میں آتی ہے بعد ازاں یا تو بات غلط ہے یا پھر بات سمجھنے والے کی عقل خراب ہے، یہاں کیا بات ہے ہم کہتے ہیں یہ کتاب اللہ کی جانب سے ہے تو ایک آدمی کہتا ہے کہ یہ بات میری سمجھ میں نہیں آتی، تو اللہ تعالیٰ نے بہت فکری اور بہت آسان انداز میں اس بات کو سمجھایا ہے، اسی آیت سے تین چار آیتیں چھوڑ کر ایک آیت ہے (ان کنتم فی ریب) اگر تم شک میں ہو کہ یہ بات سمجھ نہیں آتی اگر تم کو شک ہے، تردد ہے تو ہم تم کو ایک طریقہ بتاتے ہیں کہ اس طریقے سے سوچو تو تمہاری سمجھ میں آ جائے گی بات، طریقہ کیا بتایا، کہ جو کچھ یہ کائنات میں موجود ہے، اوپر نیچے بہت ساری چیزیں ہیں یہ دو قسم کی ہیں، ایک قسم وہ ہے جس کو انسان نے اپنی عقل اور اپنے فہم کے ساتھ اپنے ہاتھوں سے بنایا ہے، انسان کی بنائی ہوئی کوئی بھی چیز ہو کسی بھی قسم کی، اس کی نقل اتاری جاسکتی ہے، کوئی انسان یہ دعویٰ نہیں کر سکتا کہ جیسی چیز میں نے بنائی ہے ویسی کوئی نہیں بنا سکتا، اگر کوئی کہتی کار بناتی ہے تو دوسری کہتی اس سے بہتر کار بنا کر



مارکیٹ میں لے آتی ہے، مگر جنگی سامان کوئی ملک بناتا ہے تو اگلے دن کوئی اور ملک اس سے بہتر سامان بنا لیتا ہے، کپڑا ہو یا کھانے پینے کی اشیاء حتیٰ کہ تمام ضروریات زندگی کی نقل تیار ہوتی ہے اور کی جاری ہے، اور کوئی شخص یہ دعویٰ نہیں کر سکتا کہ میری بنائی ہوئی چیز سب سے بہتر ہے اور آخری حد ہے اس سے بہتر کوئی نہیں بنا سکتا، میرے خیال میں آپ ان الفاظ سے انسان کی بنائی ہوئی چیز کی وقعت سمجھ گئے ہوں گے بعض چیزیں ایسی بھی ہم دیکھتے ہیں کہ جن کو انسان نے نہ تو بنایا اور نہ ہی بنانے میں انسان کی کوئی سند ہے، سورج اللہ نے براہ راست بنایا ہے اس میں انسان کا کوئی عمل دخل نہیں، سمندر بنایا، زمین بنائی، آسمان بنایا، ستاروں کا نظام قائم کیا، یہ چیزیں ایسی ہیں جن میں انسان کی سند کوئی نہیں ہے، تو آپ دیکھ لیں جب سے کائنات بنی ہے اور جب تک قائم رہے گی، اس وقت تک انشاء اللہ کوئی اس کی مثال تیار نہیں کر پائے گا کوئی سوچ بھی نہیں سکتا کہ ہم سورج کے جیسا کوئی سورج بنا سکیں، اس کائنات پر نظر دوڑانے کے بعد یہ دو باتیں صاف ستھری ہو کر سامنے آ جاتی ہیں کہ جو چیز براہ راست اللہ کی بنائی ہوئی ہے انسان اس کی نقل نہیں اتار سکتا، اور جس کے بنانے میں انسان کی عقل، انسان کا فن، انسان کی محنت استعمال ہو اس کی نقل تیار کی جاسکتی ہے اور بہتر تیار کی جاسکتی ہے، یہ اصول ہی اللہ نے ثابت کرنے کے لئے اپنی کتاب میں کہا ہے (ان كنستم فسی ریب) کہ بات بلاشبہ صحیح ہے مگر اگر تم شك میں ہو، مگر تمہارے دماغ میں خلل ہے تو آؤ۔

اس جیسی کوئی ایک سورت بنا کر دکھاؤ، اور صرف تم نہیں (وادعوا شهداءكم) اپنے سارے جتنے معبود تم نے بنائے تھے ہیں، ان کو بھی ساتھ ملا لو، بلکہ اللہ چیلنج کر رہا ہے کہ تمام انسان و جن بھی مل

جائیں قرآن کا مثل نہیں بنا سکتے، اللہ نے چیلنج کیا کہ کوئی بھی اس کی مثل نہیں لاسکتا اور ۱۴ سو سال سے دیا ہے اور قرآن میں یہ چیلنج چار جگہ ہے، اور کائنات کا کوئی گوشہ خالی نہیں کہ جہاں اس چیلنج کی آواز نہ پہنچی ہو، آج فی دہائی، انٹرنیٹ، نشر و اشاعت کے دور میں کوئی جگہ ایسی نہیں جہاں یہ آواز نہ پہنچی ہو، ۱۴ سو سال سے ہر باطل فرقہ یہ چیلنج سن رہا ہے مگر آج تک کوئی ایسا نہیں جس نے اٹھ کر کہا ہو کہ میں نے قرآن کے جیسی کتاب بنائی ہے، اس چیلنج کا کوئی جواب نہیں، اس بات کو سمجھنے کے بعد یہ بات عیاں ہو گئی کہ (ذالک الكتاب لا فسی ریب) کہ اس کتاب کے من جانب اللہ ہونے میں کوئی شك نہیں اور اگر شك ہے تو وہ تمہاری عقل کا فور ہے تمہاری عقل خراب ہے۔

ایک تو یہ بات ہو گئی کہ یہ اللہ کی جانب سے ہے باقی اللہ نے اس کتاب کو اتارا جس کے بہت سے پہلو ہیں جن کو اس مختصر سے وقت میں سنایا نہیں جاسکتا، جو آیت میں نے پڑھی اس میں اللہ تعالیٰ نے آپ سے خطاب فرمایا ہے کہ (یا ایہا الناس قد جاءکم موعظ ....) پہلا لفظ موعظ استعمال کیا، دوسرا شفاء، تیسرا لفظ ہدایت استعمال کیا اور چوتھا لفظ رحمت کہ یہ کتاب جو تم تک آئی اس میں وعظ ہے، شفاء ہے، ہدایت ہے اور رحمت ہے، اور یہ کتاب جو تم کو ملی ہے اللہ کے فضل و کرم سے ملی ہے، اللہ قرآن میں خود کہتا ہے کہ اے رسول صلی اللہ علیہ وسلم کہہ دو لوگوں کو کہ اس پر خوشیاں منائیں۔ لیکن دوسری طرف اللہ کہہ رہا ہے کہ اس پر اتنا خوش نہ ہوں، اللہ تعالیٰ اس طرح خوش ہونے والوں کو پسند نہیں کرتا، اب ان دونوں باتوں کے فرق کو سمجھنے کے لئے پوری بات سمجھنے پڑے گی، پہلی بات مومنین کے لئے ہے مگر دوسری بات جو ہے اس کا مقابل قارون ہے، جس طرح سے ماضی کی بہت سی

باتیں بطور محاورہ چل پڑتی ہیں۔ جیسے کہ فرعون ہے، فرعون کا لفظ منکبر کے طور پر آ گیا کہ تو بڑا فرعون بن رہا ہے، یا اس کے لہجے میں بڑی فرعونیت ہے، یعنی کہ یہ عنوان ہے منکبر ہونے کا مقلد شخص بڑا حسین ہے اس کے پاس حسن یوسفی ہے، کہ یوسف کی مثال حسن پہ ہے، جموت موٹ جیسے جیسے بھی ہے رستم ایک بہادری کا نشان بنادیا، ہے جموت حالانکہ جس نے رستم کو چت کیا تھا اس کا نام نہیں جانتے لوگ، پروینکذا نے رستم کو دنیا کا بہادر انسان بنادیا ہے کہ رستم جیسا بہادر کوئی نہیں اب زیادہ سے زیادہ کسی کو خطاب دیا جائے گا تو یہ رستم پاکستان ہے، رستم بند ہے، رستم عالم ہے خاص طور پر پہلوانوں میں کہ غلام محمد کا مکر رستم عالم کا خطاب دیا گیا تھا، لیکن جس نے رستم کو چت کیا تھا اس کو کوئی جانتا نہیں، رستم کو چت کرنے والے خالد بن ولید ہیں، مشکوٰۃ شریف میں باب الکتاب الکفار میں کافروں کے نام خط کیسے لکھا جاتا ہے، اللہ کے نبی صلی اللہ علیہ وسلم کے مختلف خطوط کے نمونے ہیں اس میں، وہیں پر حضرت خالد بن ولید کا خط بھی ہے جو انہوں نے رستم اور مہران کو لکھے تھے: (من عبد اللہ خالد السی رستم و مہران) اللہ کے نبی صلی اللہ علیہ وسلم ایسے خط لکھتے تھے، آگے وہی بات اسلم تسلیم کہ مسلمان ہو جاؤ گے تو جی جاؤ گے، اور اگر یہ منظور نہیں تو ہمارے تابع ہو جاؤ فی بین جاؤ، جزیہ دو، میں کہا کرتا ہوں کہ اگلی بات خالد بن ولید نے جو کہی ہے اس کا انداز یہ تھا کہ ان دونوں باتوں میں ہی تمہارے لئے خیر ہے، نہیں تو مارے جاؤ گے، کیونکہ جان لو میرے ساتھ ایسے لوگ ہیں جن کو موت کے ساتھ ایسا عشق ہے جیسا تم کو شراب سے ہے، لیکن ان کی سمجھ میں بات نہیں آئی اور رستم بھی مارا گیا اور مہران بھی، میں جب بھی حضور صلی اللہ علیہ وسلم کے خطوط کی بات سنا تا ہوں تو ایک بات کی طرف توجہ دلاتا ہوں، کہ اللہ کے نبی صلی اللہ علیہ وسلم



نے روم و فارس کے بادشاہوں کو خط لکھے اور روم تو فارس کو شکست دے کر سپر پاور بنا تھا جیسے کہ آج امریکہ بنا ہوا ہے، تو اس خط میں اللہ کے نبی نے جو پہلا لفظ لکھا وہ تھا مسلم تسلیم کہ ایمان لے آؤ تو امان میں آ جاؤ گے، میں کہتا ہوں کہ آج ہم دیواروں پر لگے اشتہارات میں دیکھتے ہیں یا تقریروں میں کہتے ہیں کہ مدارس اسلام کے قلعے ہیں، میں پوچھتا ہوں قلعہ تو اسے کہتے ہیں جہاں انسان دشمن سے پناہ لینے کے لئے چھپتا ہے، علماء کی زبان پر جو جملہ ہے وہ بھی ایک لحاظ سے ٹھیک ہی ہے کہ ہم نے اسلام کو اپنی زندگیوں سے نکال دیا، بعد اٹوں سے نکال دیا، ایوانوں سے نکال دیا، اب اگر اسلام نے پناہ لی ہوئی ہے تو مدارس ہیں بس، لیکن اس جملے میں ایک شق ہے جو ظاہری اعتبار سے آپ دیکھ رہے ہیں لیکن حضور صلی اللہ علیہ وسلم کی بات پر غور کرو تو سمجھ آئے گی کہ اسلام تسلیم کہ اسلام کو بچایا نہیں جاتا اسلام لوگوں کو بچاتا ہے، اسلام کو بچانے کی ضرورت نہیں وہ بچا بچایا ہے، ایک قوم چھوڑتی ہے تو دوسری پکڑ لیتی ہے آپ بے قدری کرو گے تو اللہ کسی اور کو لے آئے گا، اس نے تو رہنا ہی ہے، اللہ نے اس کی حفاظت کرتی ہے اور جو اس سے جڑ جائے گا وہ بچ جائے گا، آج ہم ذلیل ہی اسی لئے ہو رہے ہیں کہ ہم نے اسے چھوڑ دیا، اور اگر آج بھی مسلمان صحیح معنوں میں مسلمان بن جائیں تو ان کے مقابلے کا کوئی نہیں، آپ نے دیکھ تو لیا ہے کہ بڑے بڑے اسلحہ والے جو کہتے تھے کہ ہمارے پاس اتنا اسلحہ ہے کہ ہم دنیا کو ۱۳۰ بار تباہ کر سکتے ہیں ان کا افغانستان میں کیا حال ہوا؟ جس پر منہ پھلاتا ہوا آیا تھا۔ میں نے فیصل آباد جلسہ میں کہا تھا کہ ریچھ آیا تھا تو اپنی کمر توڑا کے گیا اب یہ بندر آیا ہے تو اپنی دم کنوا کے جائے گا، دیکھ لیا ان درویش منشوں کے پاس کیا تھا سوائے اسلام کے، درستم کی بات آگئی تو بات ادھر ہو گئی۔ میں

عرض کر رہا تھا کہ قارون سرمایہ کار کی علامت بن چکا کیونکہ قارون کے سرمایہ کا ذکر اللہ نے خود قرآن میں فرمایا ہے۔

تو حضرت موسیٰ علیہ السلام نے اس کو سمجھایا تھا تو یہ آیت اس بات کو پیش کرتی ہے کہ اس پر اتنا خوش نہ ہو اللہ زیادہ خوش ہونے والوں کو پسند نہیں فرماتا، اب آپ قائل کریں کہ کہاں قارون کے خزانے اور کہاں یہ اللہ کی کتاب، قارون کے پیسے خزانے رکھنے والوں کی خوشی اللہ پسند نہیں کرتا اور ادھر مومنین کو حکم دیا جا رہا ہے کہ اللہ کے فضل پر خوشیاں مناؤ، یہ ہے قرآن مجید کی صداقت اور پیغام، قرآن کا پیغام تو یہی ہے کہ یہ موعظ ہے، شفاء ہے، ہدایت ہے اور رحمت ہے مگر ایک بات اور یاد رکھیں کہ اللہ نے قرآن کریم کو کتابی شکل میں بیت اللہ کی محبت پر نہیں اتارا کہ جاؤ اس کو گھر لے جاؤ، پڑھو اور عمل کرو، یہی تمہارے لئے ہدایت ہے، اللہ نے قرآن ایسے نہیں اتارا کہ تم خود مطالعہ کرو اور اس پر عمل کرو یہ قرآن کریم کے اترنے کی شان کے خلاف ہے، یہ سوچیں کہ قرآن براہ راست انسانوں کے پاس نہیں آیا، بلکہ اللہ نے قرآن بھیجا تو ساتھ پڑھانے والا بھی بھیجا ہے، جتنا اترتا جاتا تھا وہ فضا بھی سمجھاتے تھے اور قول بھی سمجھاتے تھے، اقصیٰ الصلوٰۃ کا حکم آیا قرآن کے اندر تو معلم اعظم صلی اللہ علیہ وسلم نے نماز پڑھ کر سکھائی، زکوٰۃ کا حکم آیا تو بتایا کہ کس نے دینی ہے، کس کو دینی ہے، کتنی دینی ہے اور کب دینی ہے، تو ثابت یہ ہوا کہ کتاب اس کی معلم بھی اس نے بھیجا تو قانون یہ بنتا ہے کہ جو اس معلم کے طریقے پر رہ کر کتاب کو لے گا وہ ہی ہدایت یافتہ ہوگا، اور کوئی یہ کہے کہ میں اس کا ترجمہ جانتا ہوں اور میں خود سمجھوں گا اور خود عمل کروں گا تو یہ بات سچی نہیں ہے، قرآن کریم اترا ہے عربی میں اور جن میں اترا وہ سارے کے سارے افضل المبلغ، افضل النسخ کہ جن

کی عربی ایسی تھی کہ باقی دنیا کو وہ اپنے سامنے بچا اور دنیا والوں کو گونگا سمجھتے تھے، اسے اچھے شاعر اور خطیب، لیکن اگر صرف الفاظ کا ترجمہ جان لینے سے ہدایت نصیب میں ہوتی تو کیا عربوں کو کسی استاد کی ضرورت تھی، کون تھا جو اس کا مطلب یا مفہوم نہ سمجھتا ہو، بلکہ آپ زمانہ جاہلیت کے قصیدے پڑھیں، ہم مدارس میں اپنے طالب علموں کو پڑھاتے ہیں تو پتا چلتا ہے کہ عربی گرامر کی انہما کے الفاظ کا چناؤ اور پھر قرآن تو اس کے مقابلے میں بہت آسان گرامر میں نازل ہوا ہے، تو استاد کی ضرورت کیوں پیش آئی تو یہ بات ثابت کرتی ہے کہ اگر کوئی کہے کہ میں خود مطالعہ کر کے عمل کروں گا تو یہ فطرت کے خلاف ہے، سمجھانے کے لئے کہتا ہوں کہ مارکیٹ میں ڈاکٹری کی متعدد کتابیں ملتی ہیں اب اگر کوئی یہ کہے کہ میں کیوں نہیں دوں، کیوں کالج جاؤں میں گھر ہی ڈاکٹری سکھ لیتا ہوں، یا آپ میں سے کسی کی بیوی کو گروہ میں درد ہو تو آپ ڈاکٹر کے پاس جانے کی بجائے بازار سے کتاب لا کر خود ہی چیر ڈالیں گے کہ ہم خود کر سکتے ہیں تو بھائی پھر انجام کیا ہوگا سب کو ہمارے اور کوئی ٹھنڈا ایسا نہیں کرے گا، کوئی ڈاکٹر کہے گا کہ بھائی یہ غلط ہے تو آپ اس سے لڑو گے کہ کیوں بھائی تمہارے باپ کا ٹھیکہ ہے کہ تم ہی علاج کرو اس کتاب میں لکھا ہے تو میں خود کر سکتا ہوں علاج نہیں بھائی ایسا کوئی نہیں کرنے دے گا بلکہ آپ تو انجکشن نہیں لگا سکتے سکھئے بنا، آپریشن تو بعد کی بات ہے، لیکن آپ کو یہ بات تو سمجھ میں آ جاتی ہے کہ بنا سکھئے آپریشن نہیں کر سکتا تو پھر یہ کیا ظلم ہے کہ یہ جیم کالایا ہوا دین جس پر ہر کوئی تجربہ کر رہا ہے، کہتے ہیں مولوی نے کوئی ٹھیکہ لیا ہوا ہے کہ بس وہی مسئلہ بتا سکتا ہے کیوں جی میں خود پڑھا ہوا ہوں، اردو میں قرآن کی تفسیر لکھی ہے، اردو میں حدیث لکھی ہے میں پڑھ سکتا ہوں میں خود مسئلہ کا حل ڈھونڈوں گا، پاکستان کا قانون بھی تو



اردو میں ہے اب کوئی جا کر عدالت میں جا کر اہوکہ میں بٹ کر سکتا تو جج آپ سے ڈگری مانگے گا تو آپ کہو کہ میں دیوان غالب کا حافظ ہوں، دیوان اقبال، دیوان میر مجھے از یاد ہیں پھر بھی وہ آپ کو نکال باہر کرے گا کہ اگر قانون کی ڈگری ہے تو آؤ نہیں تو بھاگ جاؤ، ایک یہی جیم کا لایا ہوا دین ہے جس کو ہر ایک نے تختہ مشق بنایا ہوا ہے، جس کو دیکھو اردو تفسیر اٹھائی ہوئی ہے اور مسئلے کا الٹا سیدھا جواب دے کر دین کو خراب کر رہا ہے، جیسے جعلی ڈاکٹر اور حکیم لوگوں کی صحت خراب کر دیتے ہیں یہ نام نہاد بھی انسان کا دماغ خراب کرنے میں کوئی کسر نہیں چھوڑتے، یہ ہدایت ہے مگر ہدایت ہادی سے حاصل کرو، اس لئے حضور صلی اللہ علیہ وسلم سے لے کر آج تک جو مستند طریقہ چلا رہا ہے، حقیقت میں مولوی کا کوئی ٹھیکہ نہیں، ٹھیکہ تو وہ ہوتا تھا کہ برہمن اپنی مذہبی کتاب غیر برہمن کو پڑھنے نہیں دیتا تھا، مگر ہم تو کہتے ہیں، سندھی ہو یا بلوچی، پنجان ہے یا پنجابی، امیر غریب سب کے لئے دروازے کھلے ہیں، کسی کا ٹھیکہ نہیں ہے مگر اس پر عبور حاصل کرنا ہے تو آؤ جیسے دوسرے فن سیکھنے کے لئے استاد کے پاس جانا پڑتا ہے اس کو بھی استاد کے پاس جا کر سیکھو جو اصل طریقہ ہے، میں تو کہا کرتا ہوں کہ ہم نے اگر مدرسہ بھی بنانا ہے تو پہلے ٹھیکہ نہ پاس سے نقشہ بنواتے ہیں، ماستری کے پاس جاتے ہیں، مال مہر مل والے کے پاس بھی جاتے ہیں، میں بیمار رہتا ہوں اب صحت اتنی اجازت نہیں دیتی میں تو ڈاکٹر کے پاس جانے سے نہیں شرماتا میں تو ان کو بھی کہا کرتا ہوں کہ بھائی میں عالم ہوں، اتنے میرے شاگرد ہیں، ایک جماعت کا امیر بھی ہوں، متعدد جماعتوں کی سرپرستی بھی کرتا ہوں مگر میں تو بیمار ہونے پر آپ کے پاس آنے سے نہیں شرماتا، پھر جب آپ کو کوئی دینی مسئلہ ہوتا ہے تو پھر آپ بھی دین کے ڈاکٹر کے پاس جانے سے نہ شرمایا کرو جعلی

ڈاکٹروں کے پاس نہ جایا کرو، قرآن بلاشبہ ہدایت ہے مگر جب تک اس کو استاد سے نہ سمجھا جائے گا تو ہر کوئی اپنے اپنے مسئلے خود حل کرنے کی کوشش کرے گا تو پھر اختلافات ہی بڑھیں گے، ہذا ہی پھیلے گا، یہ لوگ شاید کہتے ہوں گے جیم کا لایا دین شاید جیم ہی ہے تو یہ ان کی بھول ہے، دین نے بھی رہنا ہے دین والوں نے بھی رہنا ہے اپنا جتنا نقصان کرنا ہے کرلو، دین کو کوئی فرق نہیں پڑنے والا انشاء اللہ۔ پاکستان میں دو طبقہ کے لوگ بہت ہیں جو کہ گلی گلی میں مل جاتے ہیں ایک ڈاکٹر اور دوسرے مفتی۔

حکیم اچل کے دور کے ایک بہت بڑے اور مستند حکیم تھے عبدالوہاب، ان سے کسی نے کہا کہ یہ کیا معاملہ ہے کہ شہر میں جو جعلی حکیم ہیں ان کے علاج سے ہر کوئی مر نہیں جاتا اور آپ کے علاج سے بھی ہر کوئی بچ نہیں جاتا تو پھر اس میں اور آپ میں فرق کیا ہوا تو انہوں نے کہا کہ ہمارے پاس اس کام کی سند ہے تو اگر

ہمارے پاس سے اگر کوئی تفتاء نہ پاسکے اور مر جائے پھر بھی روز قیامت اس کی پکڑ نہیں کیونکہ ہم اس کام کے ماہر ہیں، ہم نے پوری کوشش کی اور وہ جو جن کے پاس کچھ نہیں ان کی دوائی سے اگر کسی کو شفاء مل بھی جائے تب بھی ان کی پکڑ ہے کہ وہ غلط کام کر رہے ہیں، یہ فرق ہے اس میں اور مجھ میں، تو بھائی یہ ہے قرآن کریم کی عظمت اور اس کا پیغام اور اس کو سینے سے لگانے والے ۱۴۰۰ سال سے اسلاف کے طریقے پر چل کر استادوں کی ماریں کھا کر، استادوں کی جوتیوں سیدھیاں کر کے اس کام کو سیکھ رہے ہیں تو ان کے پاس آؤ، اگر کوئی مسئلہ ان کے بتانے سے غلط بھی ہو جائے گا تو اللہ اس میں خیر ڈال دے گا اور اگر دوسرے صحیح بات بھی بتائیں گے پھر بھی اس میں نقصان ہوگا، علماء کی محفلوں میں بیٹھا کرو، ان بزرگوں سے فیض حاصل کرو اللہ تعالیٰ ہم سب کو دین اسلام پر قائم رکھے اور خاتمہ ایمان بالغیر فرمائے۔ آمین۔ ۵۶

### ختم نبوت چوک کا افتتاح

کراچی..... (مولانا محمد رضوان) منظور کالونی میں عید گاہ بس اسٹاپ کو ختم نبوت چوک سے موسوم کر دیا گیا۔ افتتاحی تقریب یکم دسمبر ۲۰۱۳ء بروز پیر بعد نماز عصر منعقد ہوئی۔ تقریب سے پیر طریقت حضرت مولانا حافظ عبدالقیوم نعمانی مدظلہ نے خطاب کیا۔ حضرت نے کہا کہ الحمد للہ! قادیانیت کا ہر محاذ پر ہمارے اکابرین نے مقابلہ کیا ہے۔ قادیانیوں نے لندن میں ایک جگہ خرید کر اسے "اسلام آباد" کے نام سے موسوم کیا۔ ہمارے اکابرین نے لندن میں ایک گرجا گھر (عیسائیوں کا عبادت خانہ) خرید کر ختم نبوت سینٹر قائم کیا۔ نوجوانوں کو مخاطب کرتے ہوئے فرمایا کہ آپ کی جوانی عزیز ہے، لیکن جب حضور اکرم صلی اللہ علیہ وسلم کی عزت و ناموس کا مسئلہ ہو تو اس جوانی کو قربان کرنے سے دریغ نہ کرنا اور آج ہم اس چوک پر کھڑے ہو کر حضور اکرم صلی اللہ علیہ وسلم کے تاج ختم نبوت کی حفاظت کا عہدہ کرتے ہیں۔ تقریب سے عالمی مجلس تحفظ ختم نبوت کے مرکزی مبلغ مولانا قاضی احسان احمد نے بھی خطاب کیا۔ تقریب میں ائمہ کرام، خطباء، حضرات اور عوام الناس کے علاوہ سیاسی و مذہبی جماعتوں کے ذمہ داران نے بھی شرکت کی، جن میں ملک محمد شاہ، نواز اعوان، ملک محمد بشیر مغل، جمال خان کاکڑ، چوہدری محمد انیال، مگر نے شرکت کی۔ تقریب کا اختتام مولانا خان محمد ربانی مدظلہ کی دعا پر ہوا۔ اللہ رب العزت تمام حضرات کو جنہوں نے اس چوک کے لئے مساعی کی انہیں دنیا و آخرت میں اس کا بہترین اجر نصیب فرمائیں۔ آمین۔



# تعلیمی اداروں میں سیکولر طبقے کی فاشسٹ کارروائیاں

محمد متین خالد

پاکستان ایک اسلامی نظریاتی مملکت ہے جس کے آئین میں اسلام کو تمام قوانین پر بالادستی حاصل ہے۔ لیکن حقیقت یہ ہے کہ اسلام اور پاکستان دشمن طاقتوں کی مداخلت سے ہمارے مقتدر حلقے نہ صرف خود سیکولر نظریات کے مالک ہیں بلکہ وہ ہر شعبہ ہائے زندگی میں سیکولر پالیسیوں کا بھی نفاذ کرتے ہیں۔ ان کا سب سے بڑا ہدف تعلیمی نظام ہے۔ صدر پرویز مشرف کے دور حکومت میں جاوید اشرف قاضی وفاقی وزیر تعلیم رہے۔ ایک تقریب میں انہوں نے خطاب کرتے ہوئے کہا تھا کہ قرآن مجید کے چالیس پارے ہیں۔ دسمبر ۲۰۰۳ء میں ایک اور سابقہ وفاقی وزیر تعلیم زبیدہ جلال نے امریکہ کے کہنے پر قرآنی آیات نصاب سے خارج کر دی تھیں۔ اُن کا کہنا تھا کہ اس سے دہشت گردی پھیلتی ہے۔ اسی طرح یورپی یونین کی مالی معاونت، ورلڈ پاپولیشن فاؤنڈیشن اور آہنگ نامی این جی او کے اشتراک سے سرکاری سکولوں میں ساتویں سے دسویں جماعت تک کے طلبہ و طالبات کو زندگی گزارنے کی مہارتوں پر مبنی تعلیمی پروگرام (LSBE) کے تحت خاندانی منصوبہ بندی، جنسی تعلقات، تولیدی صحت اور کم عمری میں شادی و زنجی کے مسائل سمیت دیگر قابل اعتراض مواد پر مبنی کتاب گزشتہ دو برس سے پڑھائے جانے کا انکشاف ہوا۔ جس پر والدین نے شدید اعتراضات کرتے ہوئے موقف اختیار کیا کہ والدین کی اجازت کے بغیر طلبہ و طالبات خصوصاً طالبات کو قابل اعتراض مواد پر

مشتمل کتاب فراہم کر کے اس کی تدریس شروع کرائی گئی جو پاکستانی معاشرے میں قابل قبول نہیں ہے۔ لہذا اس کتاب کی تدریس فوراً روکوائی جائے اور یہ کتاب سرکاری اسکولوں کے طلبہ و طالبات کو فراہم کرنے اور پڑھانے کے معاملے میں ملوث افراد کے خلاف سخت کارروائی عمل میں لائی جائے۔ آئے دن تعلیمی نصاب کو وضع کرنے یا اس میں ترمیم کی آڑ میں قرآن مجید، احادیث مبارکہ، سیرت نبی، سیرت صحابہ کرام اور اسلامی جنگوں سے متعلقہ مضامین حذف کر کے اُن کی جگہ ہندوؤں اور سکھوں کی شخصیات کے مضامین شامل کیے جا رہے ہیں۔ تعلیمی مشاورتی بورڈ کے ایک رکن اسلام آباد یونیورسٹی میں فزکس کے پروفیسر ڈاکٹر پرویز ہود بھائی بھی رو پکے ہیں، جو فکری اعتبار سے متعصب قادیانی اور نظریہ پاکستان کے سخت مخالف ہیں۔ وہ نظریہ پاکستان اور اسلام کو نصابی کتب کا حصہ بنانے کے سخت مخالف بلکہ متحرک ہیں۔ یہ وہ شخص ہے جس نے دوسرے پاکستان دشمن عناصر سے مل کر اسلام آباد میں پاکستان کے انہی پروگرام کے خلاف ڈاکٹر عبدالقدیر خان کی فرضی قبر بنا کر اس پر جوتے مارے تھے۔ البتہ یہ ہے کہ پرویز ہود بھائی کو 14 اگست کے موقع پر ستارہ امتیاز سے بھی نوازا گیا۔ سیکولر طبقے کی سرپرستی میں تعلیمی اداروں میں کھلے عام شعائر اسلامی کا مذاق اڑایا جانا معمول کی بات ہے۔ کچھ عرصہ پہلے خیبر میڈیکل کالج کی طالبہ مصباح سید کے کلاس روم میں نقاب اوڑھنے پر کالج کے پروفیسر

نے طالبہ کا مسخر اُڑاتے ہوئے اُسے ڈاکو قرار دیا۔ اس پر بہت احتجاج ہوا مگر پروفیسر کے خلاف کسی قسم کی کوئی قانونی کارروائی نہ کی گئی۔ استاد اور طالب علم کے مقدس رشتے کو پامال کرنے میں بھی اس طبقہ خبیث کا بڑا ہاتھ ہے۔ تعلیمی اداروں میں پروفیسر حضرات کی طرف سے طالبات کو جنسی ہراساں کرنے کے کئی واقعات رونما ہو چکے ہیں۔ پنجاب یونیورسٹی کے وائس چانسلر کی طالبات سے ناجائز حرکات اور معاشقوں کے قے زبان زد عام ہیں۔ لہذا یونیورسٹی آف مینجمنٹ سائنسز) کا شمار انتہائی منجی یونیورسٹیوں میں ہوتا ہے۔ یہاں کا تعلیمی ماحول خالصتاً مغربی بلکہ شاید اس سے بھی دو چار ہاتھ آگے ہے۔ آپ یونیورسٹی میں داخل ہوں تو آپ کو شرم و حیا سے عاری ایسے واقعات دیکھنے میں ملیں گے کہ آپ کی عقل دنگ رہ جائے گی۔ یہ یونیورسٹی کم ایک ٹائٹ کلب کا منظر زیادہ پیش کرتی ہے۔ اس بدنام زمانہ تعلیمی ادارے میں اساتذہ، پروفیسروں، ٹیکنی اسٹاف اور انتظامی عملے کی جانب سے طالبات کے ساتھ جنسی زیادتیاں معمول بن گئی ہیں۔ ۲۰۱۳ء میں لہر کے شعبہ قانون کے استاد عابد حسین امام کو ایک طالبہ کو جنسی طور پر ہراساں کرنے کا مجرم قرار دیا گیا۔ عابد حسین امام، ملک کے مشہور سیاستدان جوڑے سیدہ عابدہ حسین اور سید فخر امام کے بیٹے ہیں اور LUMS یونیورسٹی کے شیخ احمد حسین سکول آف لاء میں بطور استاد فرائض سرانجام دے رہے تھے۔ وہ یونیورسٹی



کے وائس چانسلر سید باہر علی کے بھی قریبی عزیز ہیں۔ یونیورسٹی کی ایک طالبہ کی طرف سے الزام عائد کیا گیا تھا کہ عابد حسین نے اسے اپنی جنسی خواہش پوری کرنے کے لئے مجبور کیا۔ طالبہ کی شکایت پر یونیورسٹی انتظامیہ نے کارروائی کی لیکن اس کا نتیجہ صرف یہ نکلا کہ ملزم کے رویے کو ایک استاد کی شان کے منافی قرار دے کر معاملہ ختم کر دیا گیا۔ بعد ازاں یہ معاملہ وفاقی مکتب کے سامنے پیش کیا گیا جس پر فیڈرل ایڈمنسٹریشن سیکرٹریٹ فار پرفیکشن اگینسٹ ہرسٹ آف ویمن نے یونیورسٹی کے فیصلے کو رد کرتے ہوئے ملزم کو ملازمت سے برخاست کرنے کا حکم صادر کر دیا۔ فیصلے میں کہا گیا کہ استاد کے اپنے بیان اور یونیورسٹی کی انکوائری سے ثابت ہے کہ وہ طالبہ کو جنسی طور پر ہراساں کرنے کے مرتکب ہوئے اور یونیورسٹی کو حکم دیا گیا کہ انہیں برخاست کرنے کے فیصلے پر مکمل طور پر عمل کیا جائے، چنانچہ بادل خواست یونیورسٹی نے پروفیسر عابد حسین امام کو یونیورسٹی سے نکال دیا۔ یہ پاکستان کے صف اول اور سب سے مہنگے تعلیمی ادارے کا حال ہے جہاں داخلہ لینے کو ہر کوئی اپنا خواب سمجھتا ہے۔ اگر ایسی بات کسی چھوٹے موٹے مدرسے کے بارے میں سامنے آجاتی تو میڈیا وہ طوفان کھڑا کر دیتا، لبرلر، سیکولر اور مذہب بیزار طبقے، این جی اوز کی مڈریت اور ڈائراکٹرز آف انشیاں مکمل کر سامنے آجاتیں، سیکولر جماعتوں کے رہنما کی سیاست الگ ہوتی اور مدارس و مولویوں کے خلاف وہ غلیظ زبان استعمال کی جاتی کہ الامان الحفیظ۔

یہ امر بھی قابل ذکر ہے کہ کمزور یونیورسٹی گزشتہ کئی سالوں سے قادیانی مذہب کی تبلیغ و تشہیر کا سب سے بڑا ادارہ ابھر کے سامنے آیا ہے۔ یہاں قادیانی طلبہ کو اپنے عقائد کی مکمل عام تبلیغ کرنے کی مکمل اجازت ہے۔ حالانکہ سب جانتے ہیں کہ

قادیانیوں کے کفر یہ عقائد کی بناء پر ملک کی منتخب جمہوری حکومت نے متفقہ طور پر ۷ ستمبر ۱۹۷۴ء کو انہیں غیر مسلم اقلیت قرار دیا اور آئین پاکستان کی شق (2) 160 اور (3) 260 میں اس کا اندراج کر دیا۔ قادیانی آئینی طور پر غیر مسلم ہونے کے باوجود بھی سرعام شعائر اسلامی کی بے حرمتی اور اپنے باطل مذہب کی تبلیغ و تشہیر کرتے رہے۔ چنانچہ اس سے روکنے کے لئے ۲۶ اپریل ۱۹۸۳ء کو حکومت پاکستان نے امتناع قادیانیت آرڈیننس جاری کیا جس کی رو سے قادیانی اپنے مذہب کے لئے اسلامی اصطلاحات استعمال نہیں کر سکتے۔ اس سلسلہ میں تعزیرات پاکستان میں دفعہ 298/B اور 298/C کا اضافہ کیا گیا جس کی رو سے کوئی قادیانی خود کو مسلمان نہیں کہلا سکتا اور نہ ہی اپنے مذہب کو بطور اسلام پیش کر سکتا ہے اور نہ ہی شعائر اسلامی کا استعمال کر سکتا ہے۔ خلاف ورزی کی صورت میں وہ

۳ سال قید اور جرمانہ کی سزا کا مستوجب ہوگا۔ ۲ نومبر ۲۰۱۳ء کو یونیورسٹی کے سید سیگل اینڈ بٹوریم میں قادیانیوں کو غیر مسلم اقلیت قرار دیئے جانے کے خلاف ایک سیمینار منعقد ہوا جس میں پاکستان کے معروف مزاح نگار کالم نویس کے صاحبزادے علی عثمان قاسمی نے نہایت زہریلا خطاب کرتے ہوئے اس آئینی ترمیم کے خاتمے اور قادیانیوں کو اپنے مذہب کی مکمل تبلیغ و تشہیر کرنے کا مطالبہ کیا۔ یہ خطاب نہ صرف پاکستان کے آئین و قانون کی خلاف ورزی تھا بلکہ اس سے مسلمانوں کے مذہبی جذبات بھی مجروح ہوئے۔ دینی جماعتوں نے اس واقعہ پر وائس چانسلر کو کئی احتجاجی خطوط لکھے مگر جواب نہاد رہا۔ انہوں نے یہ ہے کہ اس ادارے کے چارٹر کے تحت صدر پاکستان اس کے چانسلر ہیں۔ انہیں جتنا شغف دینی بحلوں سے ہے اگر اس کا عشر عشر بھی آئین کی حفاظت سے ہو تو کافی مسائل حل ہو سکتے ہیں۔

### ملت حقینی کا اولین واعظ

اصل یہ ہے کہ قرآن کریم اسلام کی جس حقیقت کو دنیا کے آگے پیش کرنا چاہتا تھا، اس کے لحاظ سے اگر کوئی زندگی "اسوۂ حسنہ" ہو سکتی تھی تو وہ صرف حضرت ابراہیم علیہ السلام کی زندگی تھی۔ اسلام ایک صداقت ہے اور اس لئے دنیا میں اس وقت سے موجود ہے جس وقت سے کہا جاسکتا ہے کہ دنیا میں صداقت ہے، لیکن اس صداقت ہمیں کو ایک شریعت الہیہ کی صورت میں سب سے پہلے حضرت ابراہیم علیہ السلام ہی نے پیش کیا تھا اور یہی وجہ ہے کہ قرآن کریم نے ہر جگہ ان کو ملت حقینی اولین واعظ کی حیثیت سے پیش کیا ہے اور ان کی سب سے بڑی خصوصیت یہی بتلائی ہے۔ چونکہ حضرت ابراہیم علیہ السلام اسلام کی حقیقت کا ایک عملی نمونہ رکھتے تھے، وہ اسلام کے واعظ تھے اور واعظ کے لئے اولین شے یہ تھی کہ تعلیم کے ساتھ خود اپنی زندگی کا عملی نمونہ بھی پیش کر دے اور جن حقیقتوں کی طرف دنیا کو دعوت دیتا ہے ان کو سب سے پہلے اپنے اوپر طاری کر دے۔ حضرت ابراہیم علیہ السلام نے ان حقائق کو اپنے اوپر طاری کیا، اس لئے کہ ان کا ہر عمل صدائے اسلام تھا اور وہی پیروان اسلام کے لئے عملی نمونہ یا "اسوۂ حسنہ" ہو سکتا تھا اور یہی سبب ہے کہ خدائے تعالیٰ نے ان کی زندگی کے تمام اعمال ہمیشہ کے لئے محفوظ کر دیئے اور ان کے ذکر کو بقائے دوام عطا فرمایا۔

مولانا ابوالکلام آزاد

انتخاب: حافظ محمد سعید لدھیانوی



# موبائل فون کے ضروری احکام

## نماز اہم عبادت ہے

مولانا مفتی عبدالرؤف سکھروی مدظلہ

جاسکتا ہے، بشرطیکہ عمل کثیر تک نوبت نہ پہنچے، اگر عمل کثیر کر لیا تو اس سے نماز فاسد ہو جائے گی، جس سے بچنا لازم ہے۔ (مجمع الزم: ۱۲۰/۱)

دوران نماز موبائل فون کی کھنٹی کتنی بار بند کر سکتے ہیں؟

س: ایک رکن یا پوری نماز میں موبائل فون کی کھنٹی کتنی بار بند کر سکتے ہیں؟ موبائل فون بار بار بجنے کی صورت میں تین بار بند کرنے کی گنجائش پوری نماز کے دوران ہے یا ایک رکن میں بھی تین بار بند کر سکتے ہیں؟

ج: موبائل فون کی کھنٹی پوری نماز میں بلاشبہ تین مرتبہ عمل قلیل کے ساتھ بند کرنا جائز ہے اور ایک رکن میں بھی تین بار عمل قلیل کے ساتھ بند کیا جاسکتا ہے، بشرطیکہ یہ تینوں حرکات پے در پے نہ ہوں، یعنی تین بار ”سبحان ربی الاعلیٰ“ کہنے کے برابر یا اس سے کم وقت میں تینوں حرکات واقع نہ ہوں، کیونکہ اگر اس طرح پے در پے اتنے مختصر وقت میں تین حرکات واقع ہو گئیں تو یہ عمل کثیر ہو جائے گا اور اس سے نماز فاسد ہو جائے گی۔ (مجمع الزم: ۱۲۰/۱)

ماخذ: احسن الفتاویٰ ج ۳ ص ۳۱۹

نماز توڑ کر موبائل فون بند کرنے کا حکم:

س: کیا نماز توڑ کر موبائل فون بند کیا جاسکتا ہے؟ یعنی دوران نماز اگر عمل قلیل کے ذریعہ فون بند کرنا ممکن نہ ہو اور دوسری طرف اس کے بجتے رہنے سے اپنی اور دیگر نمازیوں کی نماز میں غلطی پڑ رہا

سے موبائل فون نکھار دیا جائے اور دوران نماز کھنٹی بجتے گئے تو اگر عمل کثیر کے بغیر کھنٹی بند کرنا ممکن ہو تو بند کر سکتے ہیں، اگر کھنٹی بند کرنے کے لئے عمل کثیر کرنا پڑے تو موبائل فون بند کرنے سے نماز فاسد ہو جائے گی، ایسی صورت میں موبائل بند نہیں کرنا چاہئے تاکہ نماز فاسد نہ ہو۔ (المحرائق، کراچی ۱۹۷۲)

عمل قلیل اور عمل کثیر کی تعریف:

س: عمل قلیل اور عمل کثیر کیا ہے؟

ج: نماز میں عمل قلیل اور عمل کثیر کی تعین کے متعلق حضرات فقہائے کرام رحمہم اللہ تعالیٰ کے متعدد اقوال ہیں، جن میں سے راجح قول یہ ہے کہ ہر ایسا عمل جو نماز کی درستگی کے لئے نہ ہو اور نہ ہی نماز کے اعمال میں سے ہو اور اس کے کرنے سے، دور سے دیکھنے والے شخص کو غالب گمان ہو جائے کہ یہ شخص نماز میں نہیں ہے، یہ عمل کثیر ہے، لیکن اگر وہ عمل اس حد تک نہ پہنچے تو وہ عمل قلیل ہے۔ (شامی: ۲۲۷/۱)

بار بار بجنے کی صورت میں کیا کیا جائے؟

س: موبائل فون کی کھنٹی بار بار بجنے کی صورت میں کیا کیا جائے؟ یعنی موبائل فون ایک مرتبہ بند کرنے کے بعد اگر دوبارہ بجنا شروع ہو جائے تو دوبارہ بند کیا جاسکتا ہے یا نہیں؟ اگر بند کیا جاسکتا ہے تو کتنی بار؟

ج: اگر ایک مرتبہ بند کرنے کے بعد موبائل فون کی کھنٹی دوبارہ بجنا شروع ہو جائے تو عمل قلیل کے ذریعہ دوبارہ، سہ بار بھی موبائل فون بند کیا

نماز اسلام کے ارکان میں سے اہم ترین رکن ہے، قرآن و حدیث میں نماز سنت کے مطابق اور خشوع و خضوع کے ساتھ ادا کرنے کی بہت تاکید آئی ہے، چنانچہ ایک حدیث شریف میں رسول اللہ صلی اللہ علیہ وسلم نے ارشاد فرمایا:

”پانچ نمازیں اللہ تعالیٰ نے فرض کی ہیں،

جس نے ان کے لئے اچھی طرح وضو کیا اور ٹھیک وقت پر ان کو پڑھا اور رکوع و سجود بھی جیسے کرنے چاہئیں، ویسے ہی کہنے اور خشوع و خضوع کے ساتھ ان کو ادا کیا تو ایسے شخص کے لئے اللہ تعالیٰ کا پکا وعدہ ہے کہ وہ اس کو بخش دے گا اور جس نے ایسا نہیں کیا (اور نماز کے بارے میں اس نے کوتاہی کی) تو اس کے لئے اللہ تعالیٰ کا کوئی وعدہ نہیں ہے، چاہے گا تو بخش دے گا اور چاہے تو سزا دے گا۔“ (مسند احمد، سنن ابی داؤد، معارف اللہ: ۷)

چنانچہ نماز کے دوران ہر ایسے عمل سے اجتناب کرنا چاہئے، جس کی وجہ سے نماز سنت کے مطابق ادا کرنے اور خشوع و خضوع حاصل ہونے میں غلطی آئے، نماز میں غلطی پیدا کرنے والے اعمال میں سے ایک عمل آج کل دوران نماز موبائل فون کی کھنٹی کا بجنا ہے، اس لئے نماز شروع کرنے سے پہلے موبائل فون کی آواز بند کرنے کا اہتمام کرنا چاہئے، ذیل میں جامعہ دارالعلوم کراچی سے جاری ہونے والے چند فتاویٰ اختصار کے ساتھ نقل کئے جا رہے ہیں تاکہ ان مسائل کو جان کر ان کے مطابق عمل کیا جاسکے۔

دوران نماز موبائل فون بجنے کا حکم:

س: بعض اوقات نماز سے پہلے موبائل بند کرنا یاد نہیں رہتا اور وہ نماز کے دوران بجنا شروع کر دیتا ہے، اس صورت میں کیا کرنا چاہئے؟

ج: اولاً تو نماز کے وقت موبائل فون بند کرنے کا اہتمام کرنا چاہئے، لیکن اگر کسی وقت غلطی



ہو تو کیا ایسی صورت میں نماز تو ذکر موبائل فون بند کیا جاسکتا ہے؟ تاکہ فون بند کر کے یکسوئی سے نماز پڑھ سکے اور دوسرے نمازیوں کی نماز بھی خراب نہ ہو؟

ج:..... اگر عمل قلیل کے ذریعہ موبائل فون بند کرنا ممکن نہ ہو اور اس کے بجتے رہنے سے اپنی اور دوسرے نمازیوں کی یکسوئی میں خلل واقع ہو تو شخص اس وجہ سے نماز تو ذکر موبائل بند کرنا جائز نہیں، کیونکہ نماز توڑنے کی اجازت مخصوص اعذار کے وقت ہوتی ہے اور خشوع و خضوع میں خلل آنا ایسا عذر نہیں جس کی بنا پر نماز توڑنے کی مجتہدیت ہو۔

(ثانی: ۴۳۱، دیکھئے الدر المنثور ج ۱ ص ۱۵۷) نماز توڑ کر اپنا یا دوسرے کا موبائل فون بند کرنا؟

س:..... موبائل فون کی موسیقی دوران نماز، خصوصاً باجماعت نماز کے دوران، ہماری جامع مسجد (جہاں صرف مرکزی ہال میں ۲۰۰ سے زائد نمازی موجود ہوتے ہیں) ان کی نماز خراب بلکہ جاہ ہونے کا ذریعہ بن رہی ہے، جس سے نمازی بے حد پریشان ہیں، بلکہ اب تو اس کی وجہ سے مسجد میں دغا فساد اور جھگڑے لڑائی کی نوبت آ جاتی ہے، مختصر مسجد میں یہ ایک موبائل کی گھنٹی کسی بھی فقہ کو پیدا کرنے کا ذریعہ بن رہی ہے، جس سے نہ صرف ہماری بلکہ ہر مسجد کے امام اور انتظامیہ شدید مشکلات میں مبتلا ہیں، کیونکہ لوگ امام صاحب، خطیب مسجد اور انتظامیہ سے لڑائی جھگڑا کرتے ہیں اور اس کا ذمہ دار کہتے ہیں، اس سلسلہ میں ہر مسجد کے باہر بے شمار ہدایات کے علاوہ سالوں سے منبر کے ذریعہ موبائل بند رہنے کی تاکید اور اعلانات بھی بے سود ہو چکے ہیں، چنانچہ اس عظیم مسئلہ کا کوئی ایسا حل بتایا جائے جو فوری قابل عمل ہو، ہمیں یہ فوری تو ملا ہے کہ دوران نماز ایک ہاتھ سے جیب میں ہاتھ ڈال کر موبائل بند کرنے سے نماز نہیں ٹوٹتی لیکن اس عمل کو اس طرح کرنا کہ پڑوس والے نمازی کو خبر نہ ہو تقریباً

ناممکن ہے اور عوام الناس کی اکثریت اس کو سمجھنے اور عمل کرنے سے قاصر ہے، چنانچہ کیا یہ ممکن اور جائز ہو سکتا ہے کہ سینکڑوں لوگوں کی نماز خراب کرنے کی بجائے وہ ایک شخص یا زیادہ نماز توڑ کر اپنے موبائل فون کو فوراً بند کر کے دوبارہ از سر نو نماز پڑھنا شروع کر دے؟ اس طرح نہ صرف مسجد میں موسیقی والے موبائل فوراً ہو جائیں گے بلکہ دوسرے سکون سے نماز پڑھ سکیں گے اور مسجد میں کوئی فتنہ لڑائی، جھگڑے کا خطرہ بھی نہیں رہے گا، اگر نماز توڑنے کی مجتہدیت نہ ہو، پھر بھی ہزاروں نمازیوں کی خاطر اس کی کوئی نہ کوئی مجتہدیت نکال کر کوئی آسانی کی صورت پیدا کی جائے۔

ج:..... موبائل فون کی گھنٹی کی خاطر فرض نماز توڑنے کی مجتہدیت نہیں، موبائل میں ایسی گھنٹیاں استعمال کرنا جو موسیقی پر مشتمل ہوں وہ مسجد سے باہر بھی جائز نہیں اور مسجد میں آنے کے بعد موبائل فون بند کرنے کا اہتمام نہ کرنا، جس سے نمازیوں کے خشوع و خضوع میں خلل واقع ہوتا ہو اور انہیں اس سے پریشانی ہوتی ہو سخت گناہ ہے، جس سے احتیاب لازم ہے۔ کبھی کبھی نماز شروع کرنے سے پہلے نمازیوں کو موبائل بند کرنے کی یاد دہانی کرا دینی چاہئے تاکہ کسی کا موبائل فون نماز کے دوران غلطی سے یا بھولے سے بھی نماز کے دوران کھلا نہ رہے اور اگر کسی وجہ سے موبائل کھلا رہ جائے اور نماز کے دوران گھنٹی بجنے لگ جائے تو اگر عمل قلیل یعنی ایک ہاتھ سے بند کرنا ممکن ہو تو ایک ہاتھ سے بند کرنے کی مجتہدیت ہے، لیکن اس میں یہ ضروری نہیں کہ پاس والے نمازی کو خبر نہ ہو۔ البتہ موبائل بند کرنے کے لئے اگر عمل کثیر کرنا پڑے تو موبائل فون بند کرنے سے نماز قاصد ہو جائے گی۔ (ثانی: ذکر ۳۲۲)

گانون، باجوں کی آواز پر مشتمل گھنٹی کا استعمال س:..... آج کل موبائل فون پر پاکستانی اور

انڈین گانون کی ڈائل ٹون میں بیلز (Balls) دستیاب ہیں، ایسی بیلیں، گانے باجے کے حکم میں داخل ہیں یا نہیں؟ کیا گانے یا ٹونے کی بیلز (Balls) کو موبائل فون میں استعمال کرنا جائز ہے یا نہیں؟ جبکہ عام اور سادہ بیلز بھی آسانی سے استعمال کی جاسکتی ہیں۔

ج:..... یہ آواز موسیقی میں داخل ہے، لہذا ان بیلز (Balls) کا استعمال جائز نہیں، بلکہ اس کی جگہ سادہ آواز والی گھنٹی استعمال کی جائے۔

گانون، باجوں کی آواز والی گھنٹیوں کا خریدنا اور منگوانا:

س:..... موبائل گھنٹی عموماً کسی نئی ڈائل ٹونز کے لئے پیغام بھیجتی ہے، اس پیغام میں اس ڈائل ٹونز کے گانے کے الفاظ بھی لکھے ہوتے ہیں، جس سے صراحتاً ظلم ہو جاتا ہے کہ یہ گانے کی رنگ ٹونز ہے، ایسے پیغام کو ریسیو کر کے نکل منگوانا اور اس پر دو تین روپے خرچ کرنا جائز ہے یا نہیں؟ آیا کہ یہ: ”وَمِنَ النَّاسِ مَن يَشْتَرِي لَهْوَ الْحَدِيثِ“ میں داخل ہے یا نہیں؟

ج:..... بلاشبہ یہ ”لہو الحدیث“ میں داخل ہے، کیونکہ ”لہو الحدیث“ کی تفسیر میں حضرت ابن عباس رضی اللہ عنہ فرماتے ہیں کہ: ”هو الغناء واشباهه“ یعنی ”لہو الحدیث“ گانا اور اسی قسم کی چیزیں ہیں، لہذا موسیقی بھی اس میں داخل ہے، اسی طرح سورۃ نبی اسرائیل میں ارشاد باری تعالیٰ ہے: ”وَاسْتَفْزِزْ مَنِ اسْتَطَعْتَ مِنْهُمْ بِصَوْتِكَ“ حضرت مجاہد کی تفسیر کے مطابق اس آیت میں صوت سے مراد گانا بجانا، لہو و لعب اور فضول اور بے کار کام ہیں اور حضرت ضحاکؒ سے صوت کی تفسیر میں ”صوت المزمار“ منقول ہے، یعنی بانسری کی آواز، لہذا اس طرح کی نکل منگوانا اور اس پر رقم خرچ کرنا جائز نہیں۔ (جاری ہے)



# حضرت مولانا میاں سراج احمد دین پوری سے چند یادگار ملاقاتیں

مولانا محمد اسماعیل شجاع آبادی

حضرت میاں صاحب کی کرامت تھی۔ جب بے نظیری حکومت ختم ہوئی اور ہمارے حضرت میاں صاحب دین پور شریف واپس چلے گئے تو کچھ عرصہ کے بعد دین پور شریف حاضری ہوئی تو حضرت والا بڑی محبت اور خندہ پیشانی سے پیش آئے اور اتنا فرمایا کہ تیرے جیسا مرید ہونا چاہئے جو آٹھ سال کے بعد ملا ہے۔

غرضیکہ بندہ جب بھی خان پور اور رحیم یار خان گیا۔ حضرت میاں صاحب کی خدمت میں ضرور حاضری دی اور دعائیں لیں۔ ایک مرتبہ شاہین ختم نبوت حضرت مولانا اللہ وسایا مدظلہ کی قیادت میں حضرت کی خدمت میں حاضری ہوئی۔ حضرت ان دنوں رحیم یار خان شہر کی دین پور کالونی اور مسجد میں قیام فرماتے۔ بہت ہی محبت سے سرفراز فرمایا، جب اجازت مانگی اور دعا کی درخواست کی تو فرمانے لگے کہ میں ہر وقت جموں پھیلا کر ختم نبوت والوں کے لئے اللہ پاک سے مانگتا رہتا ہوں۔

شیخ الاسلام حضرت مولانا سید محمد یوسف بنوری کی وفات کے بعد جب دین پور شریف میں حاضری ہوئی تو حضرت والا نے بندہ سے باقاعدہ تعزیت کی اور حضرت بنوری کے لئے دعا کے لئے ہاتھ اٹھائے۔ جنات کی تسخیر:

حضرت والا کے پاس موکلات بھی تھے جن کے ذریعہ ستم رسیدہ اور دکھی انسانیت کی خدمت فرمایا کرتے۔ ایک مرتبہ فرمایا کہ میرے حضرت لاہوری نے فرمایا: "سراج احمد مجھے حضرت میاں اصغر حسین نے جنات عنایت فرمائے تھے، میں تو ان سے کوئی کام نہ لے سکا، میں آپ کے سپرد کرتا ہوں۔" اگر کوئی جنات کا مریض آتا یا کوئی درخواست کرتا کہ میرے گھرانے پر آسیب یا جادو کے اثرات معلوم ہوتے ہیں تو حضرت فرماتے کہ اپنا مریض کا نام، ولدیت، سکونت کا پتہ لکھ دیں، تو چٹ خادم کے سپرد

مواقع بھی نصیب ہوئے۔ حضرت میاں صاحب زندہ دل انسان تھے، بذلہ سخی، مہک شپ بھی فری لگاتے۔ ان کی علمی بنیادوں میں جہاں اور اساتذہ کرام کا رول تھا۔ وہاں وہ قائد تحریک آزادی حضرت مولانا عبید اللہ سندھی پر دل و جان سے فدا تھے، چونکہ ان کے جد امجد حضرت اقدس میاں غلام محمد دین پوری کے زمانہ میں دین پور شریف تحریک آزادی کا مرکز رہا ہے اور تحریک ریشمی رومال میں حضرت دین پوری کا عظیم کردار رہا ہے۔ یہاں سے مجاہدین تحریک آزادی کو مالی اور افرادی مدد ملتی تھی۔ حضرت دین پوری اور ان کے مریدین و متوسلین انگریزوں کے خلاف دل و جان سے مجاہدین آزادی کے ساتھ تھے۔ حضرت میاں صاحب نے اس خانوادہ میں آنکھیں کھولیں اور آپ کی تعلیم و تربیت میں حضرت مولانا عبید اللہ سندھی کے گہرے اثرات تھے تو میاں سراج احمد دین پوری نے تحریک نظام مصطفیٰ میں اپنے خلع میں قائدانہ کردار ادا کیا۔ تحریک کے زمانہ میں جمعیت علماء اسلام کے راہنماؤں میں نمایاں نظر آئے۔

میرے مرشد و مربی حضرت میاں عبدالہادی دین پوری نور اللہ مرقدہ کا انتقال ہو گیا اور بندہ بھی رحیم یار خان سے بہاولپور جدیل ہو گیا تو تجدید بیعت نہ کر سکا۔ آگے چل کر حضرت میاں صاحب ہینلز پارٹی میں چلے گئے اور محترمہ بے نظیر بھٹو کے زمانہ میں ان کے مذہبی مشیر مقرر ہوئے۔ محترمہ بے نظیر کے سر پر مستقل ڈوینڈ اور ان کے ہاتھ میں تسبیح یہ ہمارے

راقم الحروف نے ۱۳۹۶ھ مطابق ۱۹۷۶ء جامعہ باب العلوم کبر وڑیکا سے دورہ حدیث شریف کیا اور ۱۳۹۷ھ میں محرم الحرام میں راقم کی پہلی تقرری رحیم یار خان میں ہوئی۔ راقم الحروف کا بیعت کا تعلق قدوة السالکین، شیخ العلماء والشافع حضرت اقدس مولانا محمد عبداللہ بہلولی نور اللہ مرقدہ سے تھا۔ حضرت والا کا انتقال ۱۹۷۸ء میں ہوا، تو راقم نے قطب الارشاد حضرت میاں عبدالہادی دین پوری کے دست حق پرست پر بیعت کی۔

۱۹۷۷ء میں انکیشن ہوئے تو پاکستان قومی اتحاد معرض وجود میں آیا۔ پاکستان قومی اتحاد میں نو جماعتیں شامل تھیں۔ ان میں جمعیت علماء اسلام سرفہرست تھی اور پی این اے کے سربراہ بھی جمعیت علماء اسلام کے قائد مولانا مفتی محمود تھے۔ خان پور کی سیٹ جمعیت علماء اسلام کے حصہ میں آئی اور ہمارے حضرت اقدس میاں سراج احمد دین پوری (جنہیں آج دامت برکاتہم العالیہ کے بجائے رحمۃ اللہ علیہ کہتے ہوئے قلم لرزہ بر اندام ہے) خان پور سے انکیشن میں کھڑے ہوئے، بندہ فوجی اور نو آموز تھا۔ اس کے باوجود حضرت والا کی انکیشن کھین میں حضرت مولانا غلام ربائی، حضرت قاری حماد اللہ شفیق، مولانا رشید احمد لدھیانوی مدظلہ کے ساتھ شامل ہوتا تھا۔ انکیشن میں زبردست دھاندلی ہوئی۔ تحریک چلی، جس نے آگے چل کر تحریک نظام مصطفیٰ کا نام حاصل کر لیا۔ حضرت میاں سراج احمد دین پوری کے ساتھ سفر کے



وہ داناے سبل ختم الرسل، مولائے کل جس نے

### ماسدہ اشرف اقبال

غلامی کیا ہے؟ ذوق حسن و زیبائی سے محرومی  
جسے زیبا کہیں آزاد بندے، ہے وہی زیبا  
بھروسا کر نہیں سکتے غلاموں کی بصیرت پر  
کہ دنیا میں فقط مردانِ حر کی آنکھ ہے بینا

وہی ہے صاحبِ امروز، جس نے اپنی ہمت سے  
زمانے کے سمندر سے نکالا گوہرِ فردا  
فرنگی شیشہ گر کے فن سے پتھر ہو گئے پانی  
مری اکسیر نے شیشے کو بخشی سختیِ خارا  
رہے ہیں اور ہیں فرعون میری گھات میں اب تک  
مگر کیا غم کہ میری آستیں میں ہے یہ بیضا  
وہ چنگاری خس و خاشاک سے کس طرح دب جائے؟  
جسے حق نے کیا ہو نیستاں کے واسطے پیدا

محبتِ خوشن بنی، محبتِ خوشیں داری  
محبتِ آستانِ قیصر و کسریٰ سے بے پروا  
عجب کیا گرم و پرویں میرے تجھ پر ہو جائیں  
کہ ہر فزاکِ صاحبِ دوستِ بستمِ سرخود را

وہ داناے سبل، ختم الرسل، مولائے کل جس نے  
غبارِ راہ کو بخشا فروغِ وادی سینا  
چاہے عشقِ دستی میں وہی اول وہی آخر  
وہی قرآن وہی فرقان وہی طہین وہی طہ

سنائی کے ادب سے میں نے غواصی نہ کی ورنہ  
ابھی اس بحر میں باقی ہیں لاکھوں لولوے لالا

معمولات کے علاوہ دس دس، پندرہ پندرہ پارے  
یومیہ تلاوت فرماتے۔ حضرت میاں صاحب کا بھی  
یہی معمول تھا کہ یومیہ دس، پندرہ پارے تلاوت  
فرماتے۔ مغرب کے بعد مسجد میں ہر روز ذکرِ جہری  
ہوتا۔ سلسلہ قادریہ راشدہ کے مطابق لا الہ الا اللہ، لا  
اللہ الا اللہ، اللہ اللہ کی تسبیحات حضرت میاں صاحب  
خود ذکر کراتے اور عشاء کی نماز کے بعد نوافل سے  
فارغ ہو کر گھر تشریف لے جاتے۔

حضرت والا سے آخری ملاقات:

۱۶ ستمبر سے بندہ کے اندرونِ سندھ کے  
تبلیغی پروگرام تھے، اچانک روزنامہ اسلام لمٹان  
میں خبر پڑی کہ حضرت میاں صاحب طویل ہو گئے  
اور رحیم یار خان کے شیخ زید ہسپتال کے انتہائی  
مہمداشت کے وارڈ میں داخل ہیں۔ بندہ نے برادر  
عزیز مولانا مفتی محمد راشد مدنی سلمہ سے درخواست  
کی کہ معلومات حاصل کریں کہ حضرت والا سے  
ملاقات ہو سکتی ہے؟ مفتی صاحب نے فرمایا:  
تشریف لائیں ملاقات ہو جائے گی۔ بندہ ۱۵ ستمبر  
صبح کی نماز کے بعد رحیم یار خان کے لئے روانہ ہوا۔  
تقریباً ظہر کے وقت مولانا راشد مدنی نے وصول کیا  
اور سیدھے حضرت دین پوریؒ کی خدمت میں حاضر  
ہوئے۔ سلام و مصافحہ ہوا، پوچھا کون؟ بندہ نے نام  
بتلایا تو خدام نے کہا کہ ختم نبوت والے شجاع آبادی  
ہیں، بہت خوش ہوئے، دعاؤں سے نوازا اور میری  
اگلے سفر پر روانگی ہوئی۔ یہ حضرت سے آخری اور  
مختصر ملاقات تھی۔ فیصل آباد کے دوستوں نے ۲۵ تا  
۲۷ نومبر تین روزہ کورس کا اہتمام کیا ہوا تھا۔ بندہ کو  
برادر عزیز مولانا سیف اللہ دین پوریؒ نے بُرہنہ  
آنکھوں سے اطلاع کی کہ حضرت والا کا انتقال  
ہو گیا۔ اللہ وانا الیہ راجعون۔

ہو جاتی اور خادم وہ جنسِ حضرت والا کے نچکے کے نیچے  
رکھ دیتا۔ آپ تجھ سے فارغ ہو کر اپنے موکلات کے  
ذریعہ معلوم کراتے اور صبح کو حسبِ معلومات جواب  
دیتے، جادو، آسیب یا بیماری کا تلاتے۔ جادو سے  
مخلوق آپ کے تعویذات بہت مجرب تھے، ایسے ہی  
جو لوگ زہینہ اولاد سے محروم ہوتے حضرت انہیں  
چھوڑے وغیرہ پڑھ کر دیتے اور اللہ پاک انہیں اولاد  
جیسی نعمت سے سرفراز فرماتے۔

ایک بزرگ کا حضرت دین پوریؒ ثانی کو عطیہ:  
حضرت میاں صاحب نے فرمایا کہ میرے  
والد محترم حضرت ثانی دین پوریؒ میاں عبدالہادیؒ  
۱۹۶۵ء میں حج کے لئے تشریف لے گئے۔ ان دنوں  
حاج کرام کو کئی کئی ماہ تک حرمین شریفین میں حاضری کی  
سعادت نصیب ہو جاتی تھی۔ حضرت والا نے فرمایا کہ  
میرے والد محترم غالباً ایک مراکشی بزرگ جن کے منہ  
میں دانت نہیں تھے۔ حضرت ثانی ہر روز دسی مرغ کی  
بغنی میں شہید بنا کر اس بزرگ کو کھلاتے، جب حضرت  
والا کی واپسی کا پروگرام سامنے آیا تو حضرت ثانی دین  
پوریؒ نے ان بزرگ سے اجازت طلب کی تو انہوں  
نے فرمایا: ”میاں عبدالہادی! تو نے میری بہت  
خدمت کی ہے، لہذا میں آپ کو ایسی چیز عطا کرتا ہوں  
جو مجھے حضور سرورِ دو عالم صلی اللہ علیہ وسلم نے خود خواب  
میں عنایت فرمائی اور فرمایا کہ سوائے موت کے تمام  
بیماریوں کا علاج ہے! فرمایا: سورۃ فاتحہ پندرہ مرتبہ اور  
ہر دفعہ بسم اللہ الرحمن الرحیم اور آمین سمیت پڑھ کر  
مریض پر دم کریں یا پانی پر دم کر کے دیں۔ راقم الحروف  
نے عرض کیا مجھے بھی اجازت ہے؟ فرمایا: اجازت ہے،  
بندہ نے عرض کیا آگے بتلانے کی بھی اجازت ہے؟  
حضرت والا نے اس کی اجازت مرحمت فرمائی۔

دین پور شریف کے معمولات:

حضرت ثانی کو دیکھا کہ وہ دیگر خانقاہی



# علامہ ڈاکٹر خالد محمود سومرو

## تذکرہ و خدمات

مولانا محمد اسماعیل شجاع آبادی

منصب پر براجمان ہوئے اور عرصہ پچیس تیس سال سے صوبائی ناظم اعلیٰ چلے آ رہے تھے۔ جنرل محمد فنیاء الحق مرحوم کے دور اقتدار میں یادگار پاکستان کے میدان میں ہونے والی جمعیت علماء اسلام کی کانفرنس میں سندھ کا مقدمہ پیش کیا۔

جمعیت علماء اسلام نے پشاور کے ناروجہ گروڈ میں ذریعہ سوسالہ خدمات دیوبند کانفرنس منعقد کی۔ غالباً تین روزہ کانفرنس کی کامیاب نقابت کر کے سامعین کے دلوں میں جوش و جذبہ اور ولولہ تازہ پیدا کیا۔ اس کانفرنس کی نقابت میں ہر خطیب سے پہلے شاعر انقلاب مرزا غلام نبی جانباڑ کے انقلابی اشعار سے خطیب کو دعوت دیتے جس سے معلوم ہوا کہ ڈاکٹر صاحب کو ”نقد جانباڑ“ پوری یاد ہے۔

موصوف اول آخر جمعیت علماء اسلام کے تھے۔ عالمی مجلس تحفظ ختم نبوت سے انتہائی محبت فرماتے، کئی سال سے بہادرپور کی سالانہ ختم نبوت کانفرنس میں تشریف لارہے تھے، ایسے ہی چناب نگر کی آل پاکستان ختم نبوت کانفرنس میں کئی سال تشریف لاتے رہے اور جمعرات جمعہ کی درمیانی شب میں آخری خطاب شہید کا ہوتا۔ گزشتہ سال آپ کا فون آیا کہ میں اس سال نہیں آ رہا، میرے بھائی مولانا مسعود احمد صاحب تشریف لائیں گے۔ چنانچہ مولانا مسعود احمد سومرو تشریف لائے اور ان کا خطاب بھی ہوا۔

چار پانچ سال پہلے مولانا مسعود احمد مدظلہ جو عالمی مجلس تحفظ ختم نبوت کے لاڈکانہ میں ذمہ دار ہیں،

حضرت مولانا ڈاکٹر خالد محمود سومرو وادی مہران کے جرأت مند، بہادر اور صاحب طرز خطیب تھے۔ اللہ پاک نے انہیں گونا گوں خوبیوں سے نوازا تھا۔ سندھ کے علماء کرام کو جمعیت علماء اسلام کے ساتھ منسلک رکھنا اور انہیں ادھر ادھر نہ ہونے دینے میں ان کا زبردست کردار تھا۔ ایم بی بی ایس ڈاکٹر ہونے کے باوجود انہوں نے دعوت و تبلیغ کے شعبہ کو ترجیح دی اور اس سے منسلک ہو گئے اور دیکھتے ہی دیکھتے پورے سندھ میں چھا گئے اور انہوں نے اپنی خطابت اور انتظامی صلاحیتوں کا لوہا منوایا۔

سندھی علماء کرام میں دینی ذوق و شوق میں خانقاہوں اور درگاہوں کا عظیم کردار ہے، بھرچوٹری شریف، سوئی شریف، پگاڑا شریف، امرت شریف، بانگی شریف، ہیر شریف، بانگی شریف، شاہ پور چاکر کی درگاہوں نے بڑا نام پایا اور ہزار ہا انسانوں کی ہدایت و راہنمائی کا ذریعہ بنیں۔ ہمارے ڈاکٹر صاحب کا اصلاحی تعلق حضرت اقدس مولانا عبدالکریم قریشی ہیر شریف والوں سے تھا اور حضرت ہیر والوں سے خلافت سے نوازے گئے۔ حضرت ہیر والوں کے بعد خواجہ خواجگان حضرت مولانا خواجہ خان محمد نور اللہ مرقدہ سے وابستہ ہو گئے۔

جمعیت علماء اسلام سے قبل طالب علمی کے زمانہ میں جمعیت طلباء اسلام سے وابستہ رہے۔ تعلیم سے فراغت کے بعد جمعیت علماء اسلام میں آئے اور دیکھتے ہی دیکھتے سندھ کی قیادت و نظامت کے علیا کے

انہوں نے کسی ہوٹل یا میرج سینٹر میں ”ختم نبوت کورس“ رکھا۔ راقم الحروف اور برادر مولانا مفتی راشد دینی سب مولانا محمد حسین نامی مبلغ سکھ لاڈکانہ پہنچے، قبلہ ڈاکٹر صاحب سے ملاقات ہوئی، فرمانے لگے کہ میں نے مولوی مسعود احمد کو کہا تھا کہ میرج سینٹر یا کھنکس پر گرامر نہ پڑھیں بلکہ سرے سے مدرسہ میں رکھیں اور کورس کی اختتامی تقریب میں نہ صرف شامل ہوئے بلکہ اختتامی کلمات بھی ارشاد فرمائے۔ سندھ کے طول و عرض میں یوسی کی کئی مقامات پر بیانات فرماتے۔ کراچی، لاڈکانہ اور دوسرے شہروں میں بڑی بڑی کانفرنس منعقد کیں۔ جن میں قائد جمعیت مولانا فضل الرحمن دامت برکاتہم اور جمعیت کے علماء کے بیانات ہوئے۔

سیٹ کے انکیشن میں جمعیت علماء اسلام نے آپ کو کھڑا کیا، ان دنوں خواجہ خواجگان حضرت مولانا خواجہ خان محمد نور اللہ مرقدہ کراچی دفتر میں قیام فرما تھے۔ حضرت صاحبزادہ عزیز احمد مدظلہ راوی ہیں کہ ڈاکٹر صاحب حضرت قبلہ کی خدمت میں تشریف لائے اور آکر صورت احوال سے آگاہ کرتے ہوئے دعا کی درخواست کی۔ حضرت والا نے فرمایا: ”اللہ بھلی کری“ تو موصوف نے عرض کیا کہ حضرت ہاتھ اٹھا کر دعا فرمائیں۔ حضرت والا نے ڈاکٹر صاحب کی استدعا پر ہاتھ اٹھا کر دعا فرمائی۔ اللہ پاک نے کامیابی سے سرفراز فرمایا۔

حضرت صاحبزادہ صاحب فرماتے ہیں کہ ڈاکٹر صاحب نے اس وقت کے وزیر اعلیٰ سندھ ارباب غلام رحیم سے کہا کہ آپ مجھے کامیاب کرائیں۔ وزیر اعلیٰ نے کہا کہ پریشر کی طرف سے آرڈر ہے کہ ڈاکٹر صاحب کو کسی صورت میں کامیاب نہیں ہونے دینا۔ میں تو کوشش کروں گا کہ آپ کسی صورت میں ایوان بالا کے رکن منتخب نہ ہوں۔ چنانچہ انہوں نے بھرپور کوشش بھی کی لیکن



ڈاکٹر صاحب بفضلہ تعالیٰ چند پوائنٹس سے کامیاب ہوئے اس پر اب غلام رحیم نے کہا کہ آپ کی کامیابی کسی معجزہ سے کم نہیں یا کسی بزرگ کی دعا کا نتیجہ ہے۔ آپ چھ سال تک ایوان بالا میں اہل حق کی نمائندگی کرتے رہے۔

ایک مرتبہ کسی مسئلہ میں راقم نے متوجہ کیا تو فرمانے لگے کہ: ”بھائی! میں تو ایوان بالا کا ممبر بھی ختم نبوت کی برکت سے ہوں، جب بھی کوئی مسئلہ ہو اطلاع کرنا آپ لوگوں کا کام ہے اور ایوان میں آواز اٹھانا ہمارا کام“ موصوف پورے سندھ میں اپنے پہلے مرشد حضرت حیر والوں کے تذوق کے مطابق قادیانیت کا تعاقب کرتے۔ جمعیت علماء اسلام اور عالمی مجلس تحفظ ختم نبوت کے علاوہ کسی اور جماعت کو اہمیت نہ دیتے۔ ممبر سازی تو کسی اور جماعت کی گوارا نہ تھی، یہی وجہ ہے کہ سندھی زبان بولنے والے علماء کرام ۹۵ فیصد جمعیت علماء اسلام سے وابستہ ہیں، آپس میں کئی ایک مسائل میں اختلاف بھی ہو لیکن جمعیت علماء اسلام میں تمام متحد ہیں، گویا جماعتی لحاظ سے یکذہنی دیکھتی ہے، دو ذہنی نہیں۔

انہوں نے والد محترم کی وفات کے بعد والد صاحب کے قائم کردہ ادارہ کو ترقی کی راہ پر گامزن کیا۔ دورہ حدیث شریف سمیت تمام اسباق پڑھائے جاتے ہیں۔ ان کی محنت کو اللہ پاک دن دو گنی رات چو گنی ترقی نصیب فرمائیں اور ان کے فرزند ان گرامی کو آپس میں متحدہ و متفق رہنے کی توفیق نصیب فرمائیں۔

اللہ پاک نے انہیں بلا کا گلہ عطا فرمایا تھا، وہ اپنی گمن گرج سے خرمن باطل کو نہ راتش کر دیتے اور وہ دمن کے اتنے کچے تھے کہ لاڈکانہ چیلز پارٹی کا گڑھ اور محترمہ بے نظیر بھٹو کا آبائی علاقہ ہونے کے باوجود ہر انکیشن میں ان کا مقابلہ کرتے اور انہیں جیتاتے کہ لاڈکانہ صرف ان کا نہیں ہمارا بھی ہے۔ ایک

اچھا خاصا دوٹو بینک رکھتے تھے، کئی مرتبہ قاتلانہ حملے ہوئے لیکن حملے انہیں حق گوئی دے باقی سے نہ روک سکے۔ دو تین مرتبہ ان کے جامعہ میں حاضری کا موقع نصیب ہوا، ان کا دفتر آباد و شاداب نظر آیا کہ ضرورت مند، مظلوم اور پسا ہوا طبقہ ان کے جامعہ میں آتا۔ جماعتی و غیر جماعتی سب کے کام کرتے۔ کسی کے لئے فون کیا جا رہا ہے، کسی کو خط لکھ کر دیا جا رہا ہے، کسی کے لئے اپنے فرزند ان گرامی کو ساتھ بھیج رہے ہیں۔ غرضیکہ غریب، مظلوم، ہاری و مزدوروں کے کام آتا انہوں نے اپنا وظیفہ حیات قرار دیا ہوا تھا۔

انہوں نے بڑی بری کانفرنسیں اور اجتماعات منعقد کرائے، جس میں صرف مدارس عربیہ کے اساتذہ و طلباء ہی نہیں ہوتے تھے بلکہ عوام بھی کثیر تعداد میں ہوتے۔ انہوں نے جمعیت علماء اسلام کو عوامی جماعت بنادیا، یہی وجہ ہے کہ جب بھی سیاسی جماعتوں کی کوئی میٹنگ ہوتی موصوف اس میں ضرور ہوتے۔

گزشتہ دور میں آسیہ مسیح نے سرورد عالم سلی اللہ علیہ وسلم اور ازواج مطہرات کے خلاف وریدہ ذاتی کی۔ ایف آئی آر درج ہوئی، ایس پی انویسٹی گیشن نے اپنی تفتیش میں ملعوں کو ملزمہ قرار دیا۔ کیس چلا ایڈیشنل سیشن جج ننگانہ نے سزائے موت سنائی۔ سابق گورنر ملعوں کو ملاد اور اسے رہائی کا مژدہ سنایا۔ پی پی پی کی رکن پارلیمنٹ شیریں رحمن نے اسپتلی میں مل پیش کر دیا۔ اس پر عالمی مجلس تحفظ ختم نبوت کی دعوت پر تمام مکاتب فکر اور مسالک کے علماء کرام، مشائخ عظام، سیاسی زعماء نے تحفظ ناموس رسالت انکیشن کمیشن تشکیل دی، جس نے پورے ملک میں جلسے، جلوس، مظاہرے اور ریلیاں منعقد کرنے کا فیصلہ کیا۔ ڈاکٹر صاحب نے سکھر میں جلوس کا اعلان کیا، ہمیوڈی بائی پاس سے گھنٹہ گھر تک ۵ کلو میٹر لمبا جلوس نکالا۔ موصوف نے ایک کلو میٹر پیدل سفر کیا، پھر ٹرک کی

چھت پر سوار ہوئے، گھنٹہ گھر پہنچے تو چاروں طرف ایک کلو میٹر مری میں لوگ ہی لوگ تھے، عورتوں اپنے مکانوں کی چھتوں پر غرضیکہ ہر طرف انسانی سرری سر نظر آئے۔ شہید ڈاکٹر صاحب نے ریلی سے دلولہ انگیز خطاب کیا۔

آتے جاتے عالمی مجلس تحفظ ختم نبوت سکھر کے دفتر تشریف لے آتے۔ سکھر میں سالانہ کانفرنس میں ہر سال شرکت فرماتے۔ ایک سال کسی وجہ سے نہ بلایا جاسکا تو از خود تشریف لے آئے اور آکر مجمع میں بیٹھ گئے۔ مولانا اللہ وسایا مدظلہ کے اصرار پر اسٹیج پر تشریف لے آئے اور فرمایا کہ آج صرف کانفرنس میں سامع کی حیثیت سے شرکت کے لئے آیا ہوں۔ ساتھیوں کے اصرار پر آدھ گھنٹہ بیان بھی فرمایا اور بیان میں کہا کہ آج صرف شرکاء کانفرنس میں اپنا نام لکھوانے کے لئے آ گیا ہوں۔

سائٹ ایریا میں ۱۰۰ فٹ لمبی اور ۳۶ فٹ چوڑی مسجد بنوا رہے تھے، لکڑ پڑ گیا تھا، ۲۸ نومبر کو قاسم پارک میں منعقدہ کانفرنس میں فرمایا کہ غناذ شریعت کے لئے اگر جان دینے کی ضرورت پڑی تو سب سے پہلے اپنے سینہ پر گولی میں کھاؤں گا۔ رات ایک بجے آپ ہی کی دعا سے کانفرنس اختتام پذیر ہوئی۔ دعا میں تین مرتبہ فرمایا: اے اللہ! مجھے شہادت کی موت نصیب فرما۔ ایک بجے کے بعد مسجد مدرسہ میں تشریف لائے۔ صبح کی اذان خود دی، جس سے مظلوم ہوتا ہے کہ تہجد بھی پڑھی ہوگی، معمول یہ تھا کہ پہلے گن مین گیٹ پر کھڑے ہوتے اور بعد میں ڈاکٹر صاحب تشریف لاتے، لیکن آج گن مینوں کو نہیں اٹھایا، جلدی جلدی مسجد میں تشریف لائے۔ سنتیں ادا کر رہے تھے کہ دوسری رکعت میں قاتلوں نے پیچھے سے آکر پیٹھ میں چار گولیاں اتار دیں۔ طبی امداد ملنے سے پہلے خالق حقیقی سے جا ملے۔ ☆☆



# شہید ڈاکٹر خالد محمود سومرو اور کیپٹن (ر) صفدر کی تقریر

مولانا زاہد الراشدی

ڈاکٹر خالد محمود سومرو شہید کے المناک قتل کا درد ملک بھر کے بیشتر حلقوں میں یکساں طور پر محسوس کیا گیا ہے اور ہر سطح پر اس کا اظہار ہوا ہے۔ قومی اسمبلی کے متعدد معزز ارکان نے یکم دسمبر کو ایوان میں اس المناک سانحے پر اپنے جذبات کا اظہار کیا، جبکہ وزیر اعظم میاں محمد نواز شریف کے داماد اور مانسہرہ سے قومی اسمبلی کے رکن کیپٹن (ر) صفدر نے اس دکھ کو جس انداز میں پیش کیا ہے، اس میں اس سلسلہ میں قومی اضطراب کی جھلک دیکھی جاسکتی ہے۔ انہوں نے قاری محمد یوسف ایم این اے کے بعد مندرجہ ذیل خطاب کیا، جو ہمارے محترم دوست جناب حاجی عبداللطیف چیمہ نے قلم بند کیا ہے اور اسے قارئین کی خدمت میں پیش کیا جا رہا ہے:

”.... قاری یوسف صاحب کی بات کو میں آگے بڑھاؤں گا اور خالد محمود سومرو کی شہادت پر بات کروں گا۔ یہ ڈاکٹر صاحب کی شہادت کسی ایک شخص کی شہادت نہیں ہے، کسی ایک جماعت کی شہادت نہیں ہے، کسی ایک فرد کی شہادت نہیں ہے۔ ایک عالم دین جو صبح کی نماز کے لئے مسجد میں جا رہا ہے اور بعد میں اس کا سر ہے اور اس کو شہید کر دیا جاتا ہے۔

جناب ڈپٹی اسپیکر! اس سے کیا ہم سبق لیں گے؟ کس طرف ہم دیکھیں گے،

کیا اس شخص کا قصور یہ تھا کہ وہ نیچے پاؤں چل کے مدارس میں حدیث پڑھنے گیا تھا، قرآن سیکھا، اب اللہ کے دین کو آگے پیھار رہا تھا، آج اگر بات کریں تو ایسٹ انڈیا کمپنی والا نظریہ سامنے آ رہا ہے، جب ایسٹ انڈیا کمپنی والے برصغیر میں آئے تو انہوں نے پہلی رپورٹ میں لکھا کہ: ان کے جو علماء ہیں، ان کو جو پڑھانے والے ہیں، ان کو اللہ اور اس کے رسول (صلی اللہ علیہ وسلم) کا راستہ دکھانے والے ہیں، ان کی تزیل کی جائے، ان کی محبتیں دل سے ختم کی جائیں اور جب علماء کی محبتیں دل سے ختم ہوں تو پھر ہمیں تاریخ بتاتی ہے مسلمانوں کی برصغیر کے اندر کتنی تزیل ہوئی، اس لئے کہ ان کے دلوں سے علماء کی محبت نکل گئی تھی۔ آقا علیہ السلام فرماتے ہیں کہ ”میری امت کے علماء نبیوں کے وارث ہیں، خواہ وہ کسی بھی مسلک سے تعلق رکھتے ہوں۔“

جناب ڈپٹی اسپیکر! آج دل خون کے آنسو رو رہا ہے، ہم بھی انہی آستانوں، انہی ویلیوں، انہی بزرگوں کی اولاد میں سے ہیں۔ ہمارا دل دکھا کہ ایک شخص کے بننے کی شادی بھی ہے، وہ ایک شاعر نے بڑا اچھا کہا تھا:

اے شر بد نہاد! ذرا ہاتھ روک لے  
بجہ سے میں سر ہے، جو عبادت حسین ہے  
جب بجہ سے میں سر ہوتا ہے تو کون  
لوگ ان پر فائز تک کرتے ہیں؟

جناب ڈپٹی اسپیکر! اس کو بہت دور تک دیکھنا پڑے گا، کل مجھے بڑا دکھ ہوا، ہمارے صوبے کا نام نہاد وزیر اعلیٰ پرویز خٹک کہتا ہے ہم علماء کو سڑکوں پر گھسیٹیں گے۔ کوئی مائی کالا ل پیدا ہوا ہے جو ہمارے اماموں کو سڑکوں پر گھسیٹے؟ پرویز خٹک صاحب! کیا ہوا اگر آپ تاج گانے کی محفل میں ذرا لٹ پہنچ گئے، لوگ احتجاج کر رہے تھے، دل خون کے آنسو رو رہا تھا اور جناب ڈپٹی اسپیکر! ۲۹ نومبر ہمارے پاکستان اور صوبہ خیبر پختونخوا کے لئے ایک تاریخ ساز دن تھا جب پرائم منسٹر آف پاکستان تاشقند سے گوادر روڈ کی ابتدا آپ کے حلقے حویلیاں سے کر رہے تھے اور میں دیکھ رہا تھا کہ وہ شخص افتتاح پر آنے والے لوگوں کو خطاب کر رہا تھا، مگر اس کا دل دکھ رہا تھا، کیونکہ اس کے ساتھ حضرت مولانا فضل الرحمن صاحب دوسری نشست پر نہیں تھے، جنہوں نے جانا تھا مگر اپنے ایک ساتھی کے شہید ہونے کے باعث وہ نہ جاسکے۔ جناب! اب وہ افتتاح کی تقریب بھی آہوں اور سسکیوں میں گزر رہی تھی۔



ڈاکٹر خالد ایک چھوٹی شخصیت نہیں تھے، ایک شخص کی شہادت ایک شخص کا قتل، پوری امت اور پوری انسانیت کا قتل ہے۔ یہ ہمارا دین کہتا ہے، اگر ۱۸۵۷ء کی تحریک آزادی چلی تھی تو انہی علماء کے قدموں کا فیض تھا کہ وہ تحریک چلی اور تاج برطانیہ کے خلاف بغاوت ہوئی۔

جناب ڈپٹی اسپیکر! ذرا پیچھے چلیں، تحریک خلافت کا سہرا کس کے سر ہے؟ تحریک پاکستان کا سہرا کس کے سر ہے؟ لوگ کہتے ہیں ۷۳ء کا آئین، ۷۳ء کے آئین کے اندر تحریک تحفظ ختم نبوت کا سہرا بھی انہی لوگوں کے سر ہے۔ آج ان کی قبریں منور ہیں، میں اگر جاؤں سید ابوالاعلیٰ مودودی کی ہسٹری پر، حضرت مولانا مفتی محمود کی ہسٹری

پر، شاہ احمد نورانی کی ہسٹری پر، بابا عبدالستار خان نیازی، جو پورا نیازی تھا، دوستو! آدھے راستے کا نیازی نہیں تھا۔ اس کی ہسٹری پر جاؤں تو آج ۷۳ء کے آئین کو جو رونق بخشی۔ آج لوگ اسے آئین کہتے ہیں، میں مقدس آئین کہتا ہوں۔

جناب اسپیکر! ذوالفقار علی بھٹو ہوں، ہمارے علماء ہوں، رہتی دنیا تک اٹھا کے دیکھ لیں، یہ ان میں واحد آئین ہے جو ان علماء کی مکتوں کا (نتیجہ ہے) جن کی کاوشوں کا جن کی قربانیوں کا کہ ۱۹۵۳ء کی وہ مسلم مسجد جو خون سے نہلا دی گئی تھی، جس کا خون باہر سڑکوں پر آ گیا تھا کون لوگ تھے اس میں؟ یہی علماء تھے، جنہوں نے پاکستان بنایا تھا، جو پاکستان بچا رہے تھے، جو تحفظ ختم نبوت

کے مجاہدین بن کر نکلے، آج ڈاکٹر خالد محمود کو پوری قوم، پوری امت سلام پیش کرتی ہے شہادت پر۔

یہ ہماری امت کے علماء جن کی اگر تذلیل ہوگی تو اس امت کی بھی تذلیل ہوتی رہے گی؟ اگر ان بیروں، بزرگوں، علماء کا احترام ہوگا تو پھر رہتی دنیا تک ہمارا احترام جاری رہے گا، میں آج بڑے دکھ کے ساتھ ان کی اولاد کو، ان کے مشن کو جاری رکھنے والوں کو سلام پیش کرتا ہوں کہ اللہ کا دین، حدیث پاک، اللہ کا قرآن ان راستوں سے پھیلتا رہے گا، ایک ڈاکٹر کی شہادت سے یہ نہیں رکے گا، انشاء اللہ تعالیٰ! کئی ڈاکٹر پیدا ہوں گے۔“

(روزنامہ اسلام کراچی، ۹ ستمبر ۲۰۱۳ء)



# عرق نایاب

1200 لیٹر

موم ڈلیوری

100% چھائی منید بڑی بوتلوں سے تیار کردہ ایسا مرکب جو جسم میں کچھ کرنا تو چاہیے کہ پھیلتا ہے اور جسم کو نو صحت اور چابکدہ بناتا ہے۔

فصل عرق نایاب

- مونا پاؤ مکمل ختم کر کے جسم سے فاسد مادوں کو خارج کرتا ہے۔
- چہرے کے ککلیں مہلت، چھانٹاں، چھوڑے، پھنسیوں کا قدرتی علاج۔
- تھکے ہوئے آدمی کی سوشل فیش، کیس جلیں، بے بسی، کمزوری، کمزوری کیلئے مفید۔
- تھکے ہوئے بیمار کو تھکے ہوئے خون کی کمی اور جسمانی کمزوری کیلئے مفید۔

موم ڈلیوری

0314-3085577

پاکستان بھر کے تمام بڑے شہروں میں

فیسل



# محبون قوت

132ء سے تیار کردہ

دماغ، اعصاب، ذہن اور مائع کھلنے آزمودہ

دماغ زعفرانی

- ذہنی دباؤ، تھکاوٹ، بے خوابی، نسیان اور اعصابی کمزوری کا اکسیر علاج
- چہرے کی شادابی، حافظہ کی کمزوری، نظریں کیلئے بہترین، ہیک
- نظام ہضم کی درستگی، شوگر اور بلڈ پریشر کے مریضوں کیلئے انمول تونڈ
- ہر موسم اور ہر عمر کی خواتین و حضرات میں یکساں مفید
- معدہ و جگر کی کمزوری اور گرمی کا بہترین علاج
- مسلسل استعمال بھرپور جوانی کی ضمانت

قیمت - 1200/- روپے وزن 600 گرام

قیمت - 650/- روپے وزن 300 گرام

پاکستان بھر میں

موم ڈلیوری

0314-3085577

فیسل



# تحریک ختم نبوت.... آغاز سے کامیابی تک

قسط ۱۰

سعود ساحر

مرزا غلام قادیانی ملعون کی اصلیت تو اول روز ہی کھل چکی تھی اور اکابرین ملت، سرکارِ دو عالم صلی اللہ علیہ وسلم کی عظمت پر قربان ہونے کی خاطر میدان میں اتر چکے تھے اور اس بے علم اور کمزور کردار کے شخص میں کوئی ایسی خوبی نہ تھی، جو کسی پختہ عقیدہ رکھنے والے کو اپنی طرف متوجہ کر سکے۔ البتہ انگریز حکومت کی پشت پناہی اس کا واحد اثاثہ تھا۔ اچھی نوکری اور غیر ملکی حکمرانوں تک رسائی کا ذریعہ بھی! تاہم انگریز نے جن مقاصد کی خاطر اس زہریلے پودے کی آبیاری کی، ان کے حصول کے لئے یہ جرئت نہ پالا گیا۔ اس کے ذریعے مسلمانوں کے دلوں کو مسخر کرنا ایسا ہی تھا جیسے بائبل ہاتھ میں پکڑ کر سورج کا رخ مشرق سے مغرب کی جانب موڑنے کی آرزو کی جائے۔ انگریز کی غلامی کے دور میں ہی اس فتنے کے آگے ایسا بند باندھا گیا کہ حکومت کی سرپرستی، مسلمان عوام اور اکابرین کے خلاف طاقت کے استعمال اور قادیانی قبیلے پر نوازشات کی بارش کے باوجود اس کے اثرات محدود ہو کر رہ گئے۔ البتہ برصغیر کے بعض علاقوں میں اس کے پھیلنے کے اسباب دوسرے تھے، بالخصوص مہاراجہ کشمیر کا شاہی حکیم نور الدین کو مرزا غلام قادیانی کی علمی سرپرستی کے لئے مقرر کیا گیا اور کشمیر کے بعض اکابرین کی رائے یہ ہے کہ مرزا غلام قادیانی کی گمراہ کن تحریروں اور خود ساختہ الہامات حکیم نور الدین کی کاوش ہیں۔ تاہم کشمیر میں ختم نبوت پر ایمان رکھنے والے ایسے خدا پرست بھی ہوئے، جنہوں نے اپنے

باپ دادا کی پیروی نہ کی، بلکہ بہن بھائیوں اور خاندان کے دوسرے افراد کو بھی کفر کے اسیر ہونے سے بچایا اور تحریک آزادی کشمیر کی رہنمائی کی، قائد اعظم کے قرب کا اعزاز پایا، دنیا انہیں رئیس الاحرار چوہدری غلام عباس کے نام سے جانتی ہے۔ انگریزوں کے طویل دورِ اقتدار اور قیام پاکستان کے بعد نوکریاں میں قادیانیوں کی موجودگی کے باعث طویل قربانیوں کے باوجود امت مسلمہ کی یہ شدید آرزو تو پوری نہ ہو سکی کہ قادیانیوں کو آئینی طور پر غیر مسلم قرار دیا جائے، حالانکہ حقیقت یہ بھی ہے کہ تحریک پاکستان میں قادیانیوں نے مسلمانوں سے الگ خود ساختہ مذہب ماننے کا تحریری اقرار کیا۔ مرزا کی نبوت کو نہ ماننے والوں کو ”کافر“ قرار دیا۔ قیام پاکستان کے بعد سازشوں کا جال پھیلا یا اور انگریز کے جو تک خوارِ اقتدار پر مسلط ہوئے، انہوں نے مسلمانوں کے خلاف قوت کے استعمال کا سلسلہ جاری رکھا۔ تحریک ختم نبوت کے قائدین کی قید و بند کی صعوبتیں جاری رہیں۔ تا آئندہ ۱۹۷۳ء میں تحریک ختم نبوت کامیابی سے ہمکنار ہوئی۔

گو ۲۲ مئی ۱۹۷۳ء کو نیشنل میڈیکل کالج کے طلباء پر تشدد کا واقعہ رونما ہوا (اب پنجاب ہنگر) ریلوے انجین پر چڑھ آیا اور ملک بھر میں مسلمان آتش بھاش ہو گئے، پورے ملک میں مظاہرے ہوئے۔ حضرت مولانا سید محمد یوسف بنوریؒ کی ہدایت پر تحریک برپا ہوئی۔ ۱۹ جون کو فیصل آباد میں مجلس تحفظ ختم نبوت کا

اجلاس ہوا۔ پورے ملک سے علماء، مشائخ اور سیاسی قائدین جمع ہوئے۔ حضرت آغا شورش کشمیری کی تحریک پر حضرت مولانا سید محمد یوسف بنوریؒ کو کنوینر منتخب کیا گیا۔ جس میں ہر کتب فکر کے علماء و مشائخ، سیاسی قائدین کو شامل کیا گیا۔ بعد ازاں باقاعدہ انتخاب کے ذریعے حضرت بنوریؒ صدر، مولانا سید محمود احمد رضویؒ ناظم اعلیٰ، مولانا عبد الستار خان نیازئی، سید مظفر علی ششتی اور مولانا عبد الواحد نائب صدر مقرر ہوئے، جبکہ مولانا محمد شریف جالندھری کو نائب ناظم اور میاں فضل حق کو خازن منتخب کیا گیا۔ اس عرصے میں حکومت نے تحریک کو طاقت کے ذریعے دبانے کی اپنی سی کوشش کی۔ یہ پنجاب میں حنیف رائے کا دور حکومت تھا، جو اس تحریک کی اہمیت نہ سمجھتے ہوئے اسے محض سیاسی نوعیت کے مظاہرے سمجھتے رہے۔ پولیس نے آنسو گیس بھی استعمال کی۔ لاٹھی چارج اور گولی بھی چلائی۔ ”چٹان“ کا ڈیکٹریشن منسوخ کیا۔ پریس ضبط کر لیا گیا۔ ہزاروں کارکن گرفتار ہوئے۔ ۳۰ جون ۱۹۷۳ء کو ۲۲ علمائے کرام اور سیاسی جماعتوں کے ارکان پارلیمنٹ نے قرارداد پیش کی، جس پر بعد ازاں ۱۵ مزید ارکان نے دستخط کئے۔ ابتدا میں وزیر اعظم ذوالفقار علی بھٹو بوجہ تذبذب کا شکار تھے۔ تاہم بعد میں انہوں نے اس دیرینہ مسئلے کو پارلیمنٹ میں لانے اور آئینی طور پر اس گمراہ مردہ کو جسدِ ملی سے کاٹ کر الگ کرنے کا اہتمام کیا۔ یہ کارروائی ۱۵



اگست ۱۹۷۳ء کو شروع ہوئی اور ۷ ستمبر ۱۹۷۳ء کو آئین میں ترمیم منظور کی گئی، جس کے ذریعے قادیانیوں اور لاہوری گروپ کو غیر مسلم قرار دیا گیا۔

اس کے تحت آئین کی دفعہ ۱۰۶ شق ۳ میں لفظ "غزقوں" کے بعد "قادیانی جماعت یا لاہوری جماعت کے اشخاص جو خود کو احمدی کہتے ہیں" درج

کئے گئے۔ اس کے علاوہ آئین کی دفعہ ۲۶۰ میں شق ۳ کا اضافہ ہوا کہ "جو شخص حضرت محمد مصطفیٰ صلی اللہ علیہ وسلم جو آخری نبی ہیں، کے خاتم النبیین ہونے پر قطعی

اور غیر مشروط طور پر ایمان نہیں رکھتا یا حضرت محمد مصطفیٰ صلی اللہ علیہ وسلم کے بعد کسی بھی مفہوم میں یا کسی بھی قسم کا نبی ہونے کا دعویٰ کرتا ہے یا کسی مدعی

نبوت کو نبی یا دینی مصلح تسلیم کرتا ہے، وہ آئین یا قانون کے اغراض کے لئے مسلمان نہیں ہے۔"

۱۰ اگست کو کارروائی کا آغاز ہوا، انارنی جنرل یحییٰ بختیار نے توجہ دلائی کہ پورے انگلستان میں شہر شہر ایک قرارداد منظور کرائی گئی، جس میں ذریت کی بات کی گئی، جواب میں مرزا ناصر کا کہنا تھا

کہ "انبیاء علیہم السلام بعض اوقات سخت لفظ استعمال کرتے ہیں قرآن مجید میں بھی بظاہر سخت کلامی ہے۔ انارنی جنرل: "اس طرف نہ جائیں تو بہتر

ہے۔"

مرزا ناصر: "۱۶ جنوری ۱۹۵۲ء کو کہا گیا دشمن مجبور ہو کر آغوش میں آگرے گا۔ آپ کا سوال ہے دشمن اور آغوش سے کیا مراد ہے؟ اس کا مخاطب

سارے مسلمان نہیں، بلکہ وہ جو فساد کی خاطر نمایاں ہو کر سامنے آئے، آغوش میں آجائیں گے، ہمارے دوست بن جائیں گے۔"

انارنی جنرل: "الفضل آپ کا ترجمان اخبار ہے۔ اس میں خونی مثلاً کے متعلق فیئر انکوائری کا سوال

مرزا ناصر: "وکیل نے" خلیفہ ثانی" سے سوال کیا کہ الفضل میں خونی مثلاً کے نام ایک مقالہ شائع ہوا، جواب میں کہا گیا کہ وقت آگیا ہے کہ ان تمام

علماء کے خون کا بدلہ لینے کا، تیرہ سو سال میں جو گزرے، جن کا شروع سے خونی مثلاً قتل کراتے آئے ہیں۔ ان کے خون کا بدلہ لیا جائے گا۔ عطاء اللہ شاہ

بخاری سے، مثلاً بدایونی سے، مثلاً احتشام الحق تھانوی سے، مثلاً محمد شفیع سے اور مثلاً مودودی سے۔ مجھے تحریری شکایت ملی، میں نے جواب طلبی کی اور ایڈیٹر کو ہدایت

کی کہ وہ اس کی تردید کرے۔"

انارنی جنرل: "کیا وہ تردید آپ کے علم میں آئی؟"

مرزا ناصر: "نہیں، ایک دفعہ کے بعد ۷ اگست ۱۹۵۲ء میں ایک غلطی کا ازالہ کے عنوان سے کہا گیا کہ جن مولویوں کو مثلاً کہا گیا، سب کو مثلاً نہیں کہا

گیا۔"

سوال: "جن لوگوں کو کہا گیا، کیا انہوں نے احمدیوں کے بارے میں یہ رائے ظاہر کی تھی کہ احمدی مرتد اور واجب القتل ہیں۔"

مرزا ناصر: "میں صرف یہ جانتا ہوں کہ مولانا مودودی نے یہ رائے ظاہر کی تھی۔"

انارنی جنرل: "مرزا محمود نے باؤنڈری کمیشن میں نمائندہ بھیجا کہ جہاں پارسی اور عیسائی علیحدہ علیحدہ شمار ہوتے ہیں، ہمیں بھی علیحدہ شمار کیا جائے۔ عیسائیوں اور ہندوؤں کا کلینڈر الگ الگ ہیں، مسلمانوں کا کلینڈر بھری کہلاتا ہے۔ کیا احمدیوں کا بھی علیحدہ کلینڈر ہے؟"

مرزا ناصر: "نہیں۔"

تبوک، اخاء نبوت اور فتح درج ہوتا ہے، یہ کیا ہے؟"

مرزا ناصر: "بھری کلینڈر ہے۔ افغانستان میں ایک کلینڈر ہے، احمدیوں کا بھی دل چاہا کہ ایک کلینڈر شروع کریں تو ان مہینوں کے نام رکھ دیے۔"

انارنی جنرل: "ایک رسالہ درود شریف کے بارے میں ہے؟"

مرزا ناصر: "میں نے پڑھا نہیں، دیکھا ہے۔"

انارنی جنرل: "مسلماں جو درود پڑھتے ہیں، اس میں تبدیلی کی گئی ہے؟"

مرزا ناصر: "سیری جماعت کا کوئی ایسا درود نہیں ہے۔"

انارنی جنرل: "یہ کتابچہ ہے، اسے دیکھیے۔"

مرزا ناصر: "مجھے علم ہے، اس کتاب میں ہے، لیکن سیری جماعت کا نہیں!"

انارنی جنرل: "جس پریس نے یہ کتابچہ شائع کیا، وہ آپ کا نہیں؟"

مرزا ناصر: "ہاں احمدی کا ہے۔"

انارنی جنرل نے مولانا ظفر احمد انصاری سے استدعا کی وہ پڑھ دیں۔ کارروائی میں تبدیل شدہ درود موجود ہے، تاہم اسے دہرانا مناسب نہیں۔ انارنی جنرل نے ۱۸۹۸ء کے واقعے کا حوالہ دیا، جس کے مطابق ایک احمدی جو کچھ سے احمدی ہوا، نام اس کا عبدالرحیم تھا، اس نے تبدیل شدہ درود پڑھنے پر ٹوکا کہ جس طرح حدیث میں آیا ہے، اسی طرح پڑھنا چاہئے۔ ایک حافظ محمد نامی احمدی نے غصہ سے کہا کہ آپ کو مجھے روکنے کا حق نہیں، منع کرتا تھا تو حضور مراد مرزا غلام احمد منع کرتے، مگر انہوں نے بھی منع نہیں کیا۔

مرزا ناصر: "کتاب میں ہوگا، مگر یہ ہمارا درود نہیں، ہم اسے نہیں پڑھتے۔"



طرف متوجہ کیا۔ ناقص اور غیر شرعی نظام و نصاب تعلیم، فحاشی و عریانی کی یلغار، ملکی جغرافیہ کو لاحق خطرات، مذہبی جماعتوں کے انتشار، علماء کرام، طلباء، عظام کی شہادت اور قاتلانہ حملے جیسے موضوعات زیر بحث رہے۔ نیز علماء کرام کی ذمہ داریاں اور موجودہ حالات میں علماء کے کردار کی شدید ضرورت جیسے موضوعات پر گفتگو ہوتی رہی۔ اجلاس گویا زعماء ملت کو ان کے کارہائے منہی اور فرائض کی طرف متوجہ کر رہا تھا، ہر مقرر کی تقریر اخلاص اور دردمبری تھی۔

اجلاس کی دوسری نشست کا آغاز نماز ظہر کے تقریباً ایک گھنٹہ کے وقفہ سے ہوا۔ اس نشست میں مولانا محمد الیاس محسن، مولانا ڈاکٹر شیر علی شاہ، مولانا سعید خان اسکندر بن ڈاکٹر عبدالرزاق اسکندر، مولانا زاہد الراشدی، ڈاکٹر خادم حسین ڈھلون، حضرت مولانا مسیح الحق اور حضرت مولانا فضل الرحمن صاحب نے خطاب کیا۔ مذکورہ بالا زعماء کے علاوہ اجلاس سے مولانا مفتی حمید اللہ جان، مولانا اللہ وسایا، حافظ حسین احمد، مولانا سید کفیل شاہ بخاری، مولانا عبدالجید قاسمی، مولانا قاضی عبدالرشید، مولانا حبیب الرحمن در خواستی، مولانا سعید یوسف نے بھی اپنی اپنی آراء اور خیالات کا اظہار فرمایا۔

مولانا حافظ عطاء المؤمن شاہ بخاری صاحب نے اپنے خطبہ صدارت میں شرکاء اجلاس سے اجلاس کو مؤثر، کامیاب اور مفید بنانے کی اپیل کی اور بلوچستان و کراچی کے حالات پر شدید افسوس کا اظہار فرمایا۔ انہوں نے کراچی اور بلوچستان کو انسانیت کا مشکل قرار دیا۔ اسی طرح لادین قوتوں کی جانب سے ملک کو سیکولر ریاست بنانے، ملک میں فحاشی و عریانی کے کھڑکھڑوغ دینے، مذہبی منافرت پھیلانے، ملک بھر میں ایک کروڑ چھپس لاکھ طلباء و طالبات کو مخلوط تعلیم دینے، انہیں موسیقی جیسے مغرب اخلاق فن سکھانے پر کڑی تنقید کی۔ انہوں نے ان تمام اقدامات کو اسلام اور پاکستان کے خلاف بیرونی قوتوں کا ایجنڈا قرار دیا۔ انہوں نے دینی قوتوں کو ان کے فرائض منہی کی نشاندہی کرتے ہوئے انہیں متحد و متفق ہونے کی جانب متوجہ کیا۔

قائد جمعیت حضرت مولانا فضل الرحمن صاحب نے اپنے خطاب میں فرمایا کہ: کچھ سال قبل امریکہ یہ بر ملا اعلان کر چکا ہے کہ بیسویں صدی برطانیہ کے مفادات کے مطابق جغرافیہ کی تھی، جبکہ کیسویں صدی امریکی مفادات کے مطابق جغرافیہ کی ہوگی۔ انہوں نے کہا کہ: وہ یہ بھی کہہ چکے ہیں کہ وہ ایک نئی مشرق وسطیٰ تشکیل دے رہے ہیں۔ انہوں نے کہا کہ: اس مقصد کے لئے شیعہ سنی تنازعات کو فسادات کی شکل دی جا رہی ہے۔ انہوں نے کہا کہ جنگ امریکہ کی ضرورت ہے، ہماری نہیں۔ امریکہ ہمیں مشتعل کر رہا ہے۔ انہوں نے کہا کہ: حکمرانوں کو مذہبی امور سے کوئی دلچسپی نہیں، ہم نے سانحہ تعلیم القرآن کے بعد بار بار حکومت سے اس سلسلہ کے حل کے بارے میں اور انہیں بتایا کہ اس سلسلہ کے حل کے لئے مولانا عبدالستار خان نیازی مرحوم کی سربراہی میں بننے والی کمیٹی کی سفارشات خود مہیاں نواز شریف کے وزارت علیا کے زمانہ کا مسالک کے درمیان معاہدہ اور گلگت بلتستان میں تمام مذاکرات کی مشاورت سے بننے والا قانون موجود ہے، انہیں نافذ کیا جاسکتا ہے، لیکن اتنے سال گزرنے کے باوجود حکومت نے ایسا کوئی اقدام نہیں اٹھایا۔ انہوں نے کہا کہ: قرارداد مقاصد اور آئین پاکستان ہمارے اکابر کی کوششوں اور کاوشوں سے بنا۔ انہوں نے کہا کہ: مسلک دیوبند اس وقت عالمی قوتوں کا ہدف ہے، وہ مسلک دیوبند کو دہشت گرد اور انتہا پسند قرار دے رہے ہیں، حالانکہ مسلک دیوبند ۲۰۱۱ء سے تمام جماعتوں اور اداروں کے متفقہ فیصلہ کے نتیجہ میں اعلان کر رہا ہے کہ پاکستان میں مسلح جدوجہد مفید نہیں ہے، اس لئے دیوبندی علماء کو شہید کیا جا رہا ہے، مجھ پر تین حملے ہوئے ہیں، میرا کیا قصور ہے؟ ہمیں متحذ ہونا ہوگا۔ ہمیں بین الاقوامی طور پر چانکا کی ترقی سے فائدہ اٹھانا چاہیے، جیسے حضور علیہ الصلوٰۃ والسلام نے مملکت روم سے ہمدردی فرمائی، ہمیں بھی چانکا سے تعلق درست کرنا ہوگا۔

حضرت مولانا مسیح الحق صاحب نے اپنے خطاب میں فرمایا کہ: مسلک دیوبند نشانہ پر ہے اور ہم پر ذمہ داریاں عائد ہوتی ہیں، ہم اکابرین کے وارث ہیں۔ انہوں نے کہا کہ: جہاد علماء دیوبند کا شیوہ رہا ہے، البتہ جہاد کی مختلف شکلیں ہیں، ہم جہاد جاری رکھیں گے۔ انہوں نے کہا کہ: اس اتحاد میں تبلیغی جماعت اور خانقاہوں کو بھی شامل کیا جائے، انہوں نے اس اتحاد کو مبارک اور وقت کی ضرورت قرار دیا۔

مولانا قاری محمد حنیف جالندھری جنرل میگزین ذوق المدارس العربیہ پاکستان نے اپنے بیان میں فرمایا کہ آج کا اجلاس اپنے محاسبہ کا اجلاس ہے، جن



لوگوں کو باہم رشتہ ہونا چاہیے تھا، وہ فریق بن چکے ہیں۔ باہمی فاصلے، فیصلوں پر اثر انداز ہیں۔ ہم اپنی ذمہ داریاں نہیں نبھا رہے، حالات کے ہم خود ذمہ دار ہیں، ہم قیمتی جانوں سے محروم ہو چکے ہیں۔ اتحاد کے لئے دو چیزیں نہایت ہی ضروری ہیں: ۱..... اخلاص، ۲..... تواضع۔ اصغر کا برکی اتباع میں چلنا ہوگا، نہ یہ کہ اصغر کا برکواپنے پیچھے چلانے کی کوشش کریں۔ آج سب لوگ اس اجلاس کی کامیابی کے لئے دعا گو ہیں، ہمیں بھی وقفہ اجلاس میں دو رکعت نماز صلوٰۃ الخواتم پڑھ کر کامیابی کے لئے دعا مانگنی چاہیے۔

ڈاکٹر خادم حسین ڈھلوں جنرل سیکرٹری اہل السنۃ والجماعت نے کہا کہ: ہمیں دنیا بھر کے مظلوم سنی مسلمانوں کے لئے پراسن جدوجہد کرنی چاہیے اور ان کے لئے آواز اٹھانا چاہیے، ہم سب سے زیادہ نشانہ پر ہیں، لیکن شیخ الہند کی روحانی اولاد ان چیزوں سے گھبرانے والی نہیں۔ انہوں نے کہا کہ: ہم میں سے ہر ایک کی تکلیف سب کی تکلیف ہے۔ انہوں نے کہا کہ ہر جماعت کے مزاج و مذاق کی رعایت رکھی جائے، جمعیت، تبلیغی جماعت، ختم نبوت، وفاق المدارس کے پروگراموں میں ہر ایک کے مزاج و مذاق کے مطابق شرکت کرنی چاہیے۔ ایسے ہی اہل السنۃ والجماعت کے مذاق و مزاج کی بھی رعایت رکھی جائے۔ انہوں نے کہا کہ: ہماری جماعت کے بے شمار لوگ شہید کیے گئے، دودھ بھائی بھی اکٹھے شہید ہوئے، ہم سب متحد ہیں۔

اجلاس میں متفقہ طور پر تمام مذہبی جماعتوں اور اداروں کے سربراہوں پر مشتمل سپریم کونسل کی تشکیل کا اعلان کیا گیا، جس کی سربراہی جامعۃ العلوم الاسلامیہ علامہ بنوری ٹاؤن کراچی کے سربراہ اور شیخ الحدیث حضرت مولانا ڈاکٹر عبدالرزاق اسکندر صاحب کے سپرد کی گئی جو مذکورہ بالا آٹھ نکات کے لئے جملہ جماعتوں اور اداروں کو متحد کر کے جدوجہد آگے بڑھائیں گے۔

اس کے علاوہ اس اجلاس میں ایک گیارہ رکنی رابطہ کمیٹی بنانے کا بھی فیصلہ کیا گیا جس کے سربراہ حضرت مولانا سید عطاء المؤمن شاہ صاحب بخاری ہوں گے، جو سپریم کونسل کی راہ نمائی میں اس کے طے کردہ لائحہ عمل اور طریق کار پر عمل درآمد کے لئے ضروری امور سرانجام دے گی اور دیگر مسالک کی جماعتوں کے قائدین سے بھی رابطہ کرے گی۔ یوں یہ اجلاس حضرت مولانا مسیح الحق صاحب کی دعا پر اتمام پزیر ہوا۔

ان تمام جماعتوں کا اس ایجنڈے پر متحد و متفق ہونا نہ صرف دینی، سیاسی و مذہبی طبقہ کے لئے ایک بہت بڑی خوش خبری اور خوش آئند اقدام ہے، بلکہ یہ پوری پاکستانی قوم کی آواز بھی ہے۔ اللہ جبارک و تعالیٰ اس اتحاد کو اپنے مقاصد میں کامیاب کرے اور دشمنوں و شریروں کے شر سے اس کی حفاظت فرمائے۔ کسی جماعت یا اتحاد کے لئے کن باتوں کو اہمیت ہونی چاہیے یا اس کے کیا راہنما اصول اور مختصر دستور العمل ہونا چاہیے، اس بارہ میں محدث العصر حضرت علامہ سید محمد یوسف بنوری نور اللہ مرتقدہ لکھتے ہیں:

۱:..... شورا نیست: کسی بھی قسم کا دینی، دنیاوی یا سیاسی قدم اٹھائیں تو اہل خیر و صلاح اور اہل دانش و خرد سے مشورہ کیے بغیر نہ اٹھائیں اور اہل شوریٰ میں سے ہر شخص نہایت اخلاص کے ساتھ فی ماہیۃ و بین اللہ اپنا مشورہ دے، اپنی بات منوانے کی فکر نہ کرے، نہ اپنی رائے پر خواہ مخواہ کا اصرار کرے، اگر صحیح اسلامی شوریٰ پر عمل کیا جائے تو ان شاء اللہ! بہت سی گمراہیوں اور فتنوں کا سد باب ہو سکتا ہے، ان سب میں بڑا فائدہ عجب اور اعجاب بالرائی کا ہے۔ الغرض مخلصین کے لئے لازم ہے کہ اپنی رائے پر اصرار نہ کریں، بلکہ اپنی رائے کو جمع سمجھیں، مبارک اس میں نفس و شیطان کا کوئی خفی کید چسپا ہوا ہو۔

۲:..... اعتدال: اگر پوری کوشش کے باوجود سب کی رائے متفق نہ ہو سکے اور اہل حق کی دو جماعتیں وجود میں آئی جائیں تو ہر جماعت اپنے کو قطعی حق پر اور دوسرے کو قطعی باطل پر نہ سمجھے، زیادہ سے زیادہ جس بات کی گنجائش ہے وہ یہ ہے کہ آدمی اپنے موقف کو ”صواب محتمل خطا“ اور دوسرے کے موقف کو ”خطا محتمل صواب“ سمجھے اور دونوں طرف سے برابر یہ خواہش ذاتی چاہیے اور کوشش بھی کہ تمام اہل حق ایک کلمہ پر متفق ہو جائیں۔

۳:..... حکایات و شکایات سے احتراز: آج کل پروپیگنڈے کا دور ہے، پروپیگنڈے کے کرشمہ سے رائی کو بہت اور تنکے کو بہتر بنا کر پیش کیا جاتا ہے، غلط افواہیں اور جھوٹی خبریں پھیلا کر ایک دوسرے کے درمیان منافرت پیدا کرنے کی کوشش کی جاتی ہے، جو شخص اس فتنہ سے محفوظ رہنا چاہتا ہے اس کے لئے



ضروری ہے کہ جب تک کسی حکایت و شکایت کے صحیح ہونے کا پورا وثوق نہ ہو جائے، اس وقت تک اس پر کان نہ دھرے، نہ اس پر کوئی کارروائی کرے۔ امیر المؤمنین سیدنا علی کرم اللہ وجہہ سے لوگوں نے شکایت کی کہ ابن ملجم آپ کے قتل کا منصوبہ بنا رہا ہے اور قتل کی دھمکیاں دیتا ہے، آپ اسے قتل کر دیجئے، فرمایا: ”کیا میں اپنے قاتل کو قتل کر دوں؟“

اسی طرح اس قسم کی حکایات و شکایات کو نقل کرنا بھی امت کو فتنے میں ڈالنا ہے، آنحضرت صلی اللہ علیہ وسلم نے امت کو اسی قسم کے فتنوں کے بارے میں ہدایت فرمائی تھی:

”ستكون فتن، القاعد فيها خير من القائم، والقائم فيها خير من المعاشي، والمعاشي فيها خير من الساعي“

(صحیح البخاری، کتاب الفتن، ج: ۲، ص: ۱۰۴۸، ط: قدیمی)

ترجمہ: ”بہت سے فتنے ہوں گے، ان میں بیٹھنے والا کھڑے ہونے والے سے بہتر ہوگا، کھڑا ہونے والا چلنے والے سے بہتر ہوگا اور چلنے والا دوڑنے والے سے بہتر ہوگا۔“

اور مسلم شریف کی ایک روایت میں ہے:

”النائم فيها خير من اليقظان واليقظان فيها خير من من القائم“

(اصح مسلم)

ترجمہ: ”جو آن میں سو رہا ہوگا وہ جاگنے والے سے بہتر ہوگا اور جو جاگ رہا ہوگا وہ اٹھنے والے سے بہتر ہوگا۔“

ہر شخص کو کوشش کرنی چاہیے کہ میرے کسی قول و عمل سے امت کے درمیان افتراق کی خلیج وسیع نہ ہو، نیز اہل حق کو اس بات سے چوکنار بنا چاہیے کہ اہل باطل ان کے درمیان اختلافات کو ہوا دے کر اپنا آلوسیدہ حاندہ کر سکیں۔ جب اہل حق آپس ہی میں لڑنے لگتے ہیں تو اہل باطل کے لئے میدان صاف ہو جاتا ہے، اس لئے اہل حق کو اہل باطل کے ہاتھ کا کھلونا نہیں بننا چاہیے کہ جوش میں اپنوں ہی کو بدنام کرنے لگیں، افسوس ہے کہ مسلمانوں میں سب سے بڑا مرض یہی ہے کہ اپنوں سے بدگمانی رکھیں گے اور حق کے نام پر اہل حق سے لڑیں گے لیکن اہل باطل کے ساتھ مسامحت اور رواداری برتی جائے گی، اللہ تعالیٰ اپنا فضل فرمائے۔

۳:..... اکرام و احترام: ایک مسلمان اللہ و رسول صلی اللہ علیہ وسلم پر ایمان رکھنے کی وجہ سے اکرام و احترام کا مستحق ہے اور ہماری باہمی رنجشوں سے اس کے احترام کا حکم منسوخ نہیں ہو جاتا۔ سنن ابوداؤد میں آنحضرت صلی اللہ علیہ وسلم کا ارشاد مروی ہے کہ:

”إن من إجلال الله تعالى إكرام ذى الشبهة المسلم وحامل القرآن غير الغالى فيه والجافى عنه وإكرام السلطان

(مشکوٰۃ، کتاب الآداب، ج: ۲، ص: ۴۴۳)

المقسط۔“

تین چیزیں اللہ تعالیٰ کی تعظیم میں داخل ہیں: سفید ریش مسلمان کی عزت کرنا، حامل قرآن کی عزت کرنا، جو نہ قرآن میں غلو کرے نہ بے پروائی کرے اور عادل حاکم کی عزت کرنا۔

بہر حال اختلاف کی بنا پر کسی بھی مسلمان کی ہنگ عزت جائز نہیں اور خاص طور پر علمائے دین کی بے حرشی کرنا تو بہت ہی بری بات ہے۔ کوئی مخلص عالم دین ایک رائے رکھتا ہو تو اس پر سب و شتم کرنا اس میں اللہ تعالیٰ کی طرف سے انتقام کا نہایت خطرہ ہے، ایسا شخص بخود دل اور بے توفیق ہو جاتا ہے اور ایمان کی سلامتی مشکل ہو جاتی ہے۔“ (بصائر دہر، جلد اول، ص: ۱۰۶، ۱۰۷، ط: مکتبہ بینات)

اگر ان اصولوں اور باتوں کو ہمیشہ مد نظر رکھا گیا اور اس کے مطابق عمل و کوشش کی گئی تو ان شاء اللہ تعالیٰ! کامیابی مقدر ہوگی اور اللہ تبارک و تعالیٰ کی مدد و نصرت ہمارے شامل حال رہے گی۔

اللهم انصر من نصر دين سيدنا محمد صلى الله عليه وسلم واجعلنا منهم

وصلی اللہ تعالیٰ علی غیر خلیقہ سیدنا محمد وعلی آلہ وصحبہ اجمعین



# نزلہ، زکام، کھانسی سے پریشان؟ سعالین اور ضدور کی موثر حل، فوری آرام





ڈاکٹر عبدالسلام قادیانی کے قریبی عزیز، سابق قادیانی مربی

# جناب محمد نذیر کے قبول اسلام کی سرگزشت

منصور اصغر راجہ

آخری قسط

اسلام قبول کرنے والے سابق قادیانی مربی محمد نذیر نے بتایا کہ:

”چناب نگر میں جماعت احمدیہ نے ریاست کے اندر ریاست قائم کر رکھی ہے۔ وہاں ان کا اپنا پولیس اور عدلیہ کا متوازی نظام ہے۔ دفتر امور عامہ تھانے اور دفتر عمومی پولیس چوکی کا درجہ رکھتے ہیں۔ جہاں باقاعدہ مارچ میل بنے ہوئے ہیں۔ ان کا عدالتی نظام ایسے ہی ہے جس طرح ملک بھر میں عدالتی نظام کے چاردرہ بے ہیں۔ سول کورٹ، سیشن کورٹ، ہائی کورٹ اور سپریم کورٹ۔ بالکل اسی طرح چناب نگر میں جماعت احمدیہ کے عدالتی نظام کے بھی چاردرہ بے ہیں۔ قادیانی دکھا وہاں پیش ہو کر بحث میں حصہ لیتے ہیں۔ قادیانی بجز چھٹی کے روز وہاں فرائض انجام دیتے ہیں اور آخری اپیل مرزا مسرور کے پاس کی جاتی ہے۔ یہ الگ بات ہے کہ چناب نگر میں انصاف نام کی کوئی چیز نہیں ہے۔ قادیانیوں کی ایک قابل ذکر تعداد ایسی ہے جو وہاں سے لٹکانا چاہتی ہے۔ لیکن ان کی معاشی و سماجی مجبوریاں آڑے آ رہی ہیں۔ میں پوری ذمہ داری سے یہ بات کہہ سکتا ہوں کہ اگر آج حکومت چناب نگر کو اوپن سٹی قرار دیتے ہوئے وہاں کے مکینوں کو جائیداد کے مالکانہ حقوق اور جان و مال کا تحفظ فراہم کرے تو ۲۵ فیصد قادیانی ابھی مسلمان ہو جائیں گے۔

جماعت احمدیہ کی قیادت کی علمی قابلیت کا یہ حال ہے کہ ۱۹۹۹ء میں جب میری شادی ہوئی تو میرے دل میں یہ خواہش پیدا ہوئی کہ میرا نکاح مرزا مسرور پڑ جائے، جو اس وقت ابھی خلیفہ نہیں بنے تھے۔ بلکہ ناظر اعلیٰ و امیر مقامی جماعت احمدیہ پاکستان تھے۔ میں نے جب ان کے پاس حاضر ہو کر نکاح پڑھانے کی

درخواست کی تو وہ پریشان ہو گئے۔ تھوڑی دیر کچھ سوچتے رہے اور پھر بڑی سنجیدگی سے بولے: ”آپ میری انگلی پکڑو اور مجھے جامعہ احمدیہ میں داخل کرا آؤ۔ پانچ سالہ کورس مکمل کرنے کے بعد میں آپ کا نکاح پڑھانے کے قابل ہو جاؤں گا۔“

(بظہیرہ روزنامہ صامت کراچی ۲۰۱۳ء)

## ائمہ و خطباء حضرات کا ماہانہ اجلاس

کراچی .... (مولانا محمد رضوان) عالمی مجلس تحفظ ختم نبوت حلقہ منظور کالونی کے زیر اہتمام ائمہ و خطباء حضرات کا اجلاس ہوا۔ اجلاس جامعہ تعلیم القرآن والنہ میں منعقد ہوا۔ اجلاس کی صدارت مولانا خان محمد ربانی مدظلہ نے کی۔ اجلاس کا آغاز مولانا محمد طاہر کی تلاوت سے ہوا۔ راقم نے اجلاس کا ایجنڈا پیش کیا کہ ربیع الاول میں گزشتہ سالوں کی طرح اس سال بھی مساجد میں ختم نبوت کانفرنسز کا انعقاد کیا جائے۔ ائمہ حضرات نے اس حوالے سے مکمل یقین دہانی کرائی کہ انشاء اللہ! اس سال بھی پروگرامات منعقد کئے جائیں گے۔ اجلاس کا دوسرا ایجنڈا یہ تھا کہ علاقہ میں عظیم الشان کانفرنس منعقد کی جائے۔ جس میں مختلف مکاتب فکر کے خطباء حضرات کو دعوت دی جائے۔ اس پر بھی تمام ائمہ کرام نے اتفاق کرتے ہوئے اس عمل کو خوش آمد قرار دیا اور الحمد للہ! اس حوالے سے تیاریاں شروع کر دی گئی ہیں۔ اجلاس کے آخر میں جامعہ تعلیم القرآن والنہ کے مہتمم مولانا قاری شبیر احمد عثمانی مدظلہ نے کہا کہ تمام حضرات اتفاق و اتحاد کے ساتھ علاقہ میں کام کریں۔ خصوصاً اپنی مساجد کے نوجوانوں کو دین کے ساتھ مزید جوڑیں، لوگوں کے ساتھ میل جول رکھیں ان کے مسائل کو حل کریں۔ اجلاس میں مولانا قاری محمد صدیق سواتی، مولانا نصر من اللہ فردوس مسجد، مولانا مسعود خان مقدس مسجد، مولانا محمد فیصل خلفاء راشدین مسجد، مولانا حشمت اللہ خان، مولانا محمد بلال، مولانا عبدالکلیل، مولانا عبدالرزاق مبلغ عالمی مجلس ختم نبوت، مولانا مفتی محمد تقی الراعی، مولانا محمد قیصر، حافظ ابو بکر نعمانی، مولانا امجد خان اور دیگر ائمہ کرام نے شرکت کی۔ اجلاس کا اختتام یادگار اسلاف مولانا خان محمد ربانی مدظلہ کی دعا پر ہوا۔



قادیانیت کے خلاف اُمتِ مسلمہ کے فتاویٰ جات کا مجموعہ



# فتاویٰ ختمِ نبوت

(۳ جلدیں)

تحقیق و تخریج شدہ جدید ایڈیشن


تمام مکاتیب فکر کے علمائے کرام، و مقتدیانِ عظام کے وہ فتاویٰ جو انہوں نے  
مرزا غلام احمد قادیانی اور اس کی ذریت کے کافر، مرتد اور دائرۃ اسلام سے خارج  
ہونے سے متعلق دیئے ہیں تحقیق و تخریج کے بعد انہیں یکجا شائع کیا گیا ہے۔

حضرت مولانا سعید احمد جلالپوری شہید

حق جو کجا  
زر کلاں

مولانا محمد رفیع الرحمن صاحب

امیر عالمی مجلس تحفظ ختم نبوت کراچی



★ ختم نبوت کے محاذ پر کام کرنے والے حضرات و مبلغین کے لئے معین و مددگار

★ دارالافتاء اور لائبریری کے لئے بیش بہا علمی خزانہ

★ عمدہ کاغذ، جاذب نظر سرورق

★ علماء و طلبہ اور کارکنانِ ختم نبوت کے لئے خصوصی رعایت

اسٹاکٹ

مکمل لہجہ نوری 18 - سلام کتب اکریت ہنری ہاؤس کراچی

شائع کردہ: عالمی مجلس تحفظ ختم نبوت کراچی

021-34130020, 0321-2115595, 0321-2115502

021-32780337, 021-34234476